

1504, M. Salam E.E., Planning Director, Power System, Director, H.P.S.E.B. Vidyut Bhawan, SHIMLA. - 171 004 (H.P.)

بِسْمِ اللّٰهِ الرَّحْمٰنِ الرَّحِیْمِ وَ عَلٰی خَلِیْفَةِ الْمُسْلِمِیْنَ الْمَوْجُوْدِیْنَ
 وَ لَقَدْ نَصَرَ كُمْ اللّٰهُ بِبَدْرِ وَاَنْتُمْ اَذِلَّةٌ
 ہفت روزہ **بدر** قادیان شہ
 شرح چندہ
 سالانہ - ۱۰۰ روپے
 بیرونی ممالک -
 بذریعہ ہوائی ڈاک -
 پرنٹنگ یا ڈیزائننگ -
 ڈیزل پرنٹنگ یا ڈیزائننگ -
 THE WEEKLY **BADR** QADIAN 143

مختار احمدیہ

لندن ۳ جولائی (ایم ٹی) نے ٹریڈ سٹیٹیا حضرت امیر المؤمنین ایڈہ اللہ تعالیٰ بنصرہ العزیز ان دنوں کینیڈا اور امریکہ کے سفر پر ہیں۔ حضرت امیر المؤمنین نے ۲۸ جون بروز جمعہ المبارک امریکہ کے سالانہ جلسہ کا افتتاح فرمایا یہ جلسہ تین یوم تک جاری رہا۔ احباب کلام پیارے آقا کی صحت و تندرستی درازی عمر مقادہ عالیہ میں معجزانہ کامیابی اور خصوصی حفاظت کے لئے دعائیں جاری رکھیں۔ اللہ تعالیٰ پیارے آقا کا ہر آن حافظ و ناصر ہو اور ہر ضرورت میں ہر قدم تائید و نصرت فرمائے۔

۳ جولائی ۱۹۹۶ ع ۳ روفاء ۱۳۷۵ ہجری

جلسہ سالانہ قادیان ۱۹۹۶ء

۱۰۵ اولیٰ
 سیدنا حضرت امیر المؤمنین خلیفۃ المسیح الرابع ایڈہ اللہ تعالیٰ بنصرہ العزیز نے ۱۰۵ ویں جلسہ سالانہ قادیان کے انعقاد کے لئے ۲۶-۲۷-۲۸ فرج ۱۳۷۵ ہجری مطابق دسمبر ۱۹۹۶ء (بروز جمعرات - جمعہ - ہفتہ) کے تاریخوں کے منظور کیے مرحمت فرمائے ہے۔ احباب جماعت سے درخواست ہے کہ ابھی سے اس بابہ کے جلسہ میں شمولیت کے لئے تیاری شروع کر دیں اور اس جلسہ کی کامیابی کے لئے دعائیں کرتے رہیں۔

جلسہ مشاورت
 اس سے طریقہ جماعت ہائے احمدیہ بھارت نے اپنے آئینی جلسہ مشاورت کے لئے حضور انور نے ۲۹ دسمبر ۱۹۹۶ء (بروز اتوار) کے تاریخوں کے منظور کیے عطا فرمادیے ہے۔ امریکہ کرام و مدینہ صحابہ سے گزارش ہے شروع سے لے کر تیار اور نمائندگان کی اطلاع بہ اکتوبر ۱۹۹۶ء تک سیکرٹری شوریہ کو بھجوا دیے۔
 ناظر دعوت و تبلیغ قادیان

ہر احمدی بچے و بچی کو اپنے تلفظ کے ساتھ بہت سی آیات یاد ہونی چاہئیں

اسلام پر حملہ ہو تو اس کا جواب دینا ضروری ہے
 جرمن زبان میں چھوٹے چھوٹے جوانی حملوں کا لٹریچر تیار کر کے کثرت سے احمدی بچوں کے ہاتھ میں ہونا چاہیے
 (حضرت امیر المؤمنین ایڈہ اللہ تعالیٰ کے دورہ جرمنی کے دوران اہم دینی مصروفیات کا مختصر تذکرہ) (دوسری قسط)

اطفال اور نیک خدام کے ساتھ مجلس و جواب

(ممبرگ) ۱۹ سی لو بل ویسیر یارہ بیٹے بیت الرشید میں اطفال اور نیک خدام کے ساتھ ایک مجلس سوال و جواب منعقد ہوئی۔ اس سے پہلے حضور ایڈہ اللہ نے دو گھنٹے تک ۲۳ مختلف خاندانوں کو انفرادی ملاقات کا شرف بخشا۔ سوال و جواب کی یہ مجلس قریباً ڈیڑھ گھنٹہ جاری رہی جس میں بچوں نے مختلف سوالات حضور ایڈہ اللہ سے پوچھے۔ ایک بچے کے اس سوال پر کہ جرمن غیر مسلم ہم سے پوچھتے ہیں کہ تم لوگ سور کا گوشت کیوں نہیں کھاتے۔ حضور ایڈہ اللہ نے فرمایا کہ ہم اس لئے نہیں کھاتے کہ اللہ تعالیٰ نے فرمایا ہے کہ اس کا گوشت نہیں کھانا۔ زندگی تو خدا نے پیدا کی ہے وہ جس کے متعلق کہے کہ اسے نہ کھاؤ اسے نہیں کھانا چاہئے۔ حضور نے فرمایا کہ اصل میں آپ کو ان سے یہ سوال کرنا چاہئے کہ تم لوگ سور کا گوشت کیوں کھاتے ہو جبکہ خدا نے قدیم سے حضرت موسیٰ کے زمانے سے اسے حرام قرار دیا ہے اور بائبل میں اس کا ذکر ہے کہ سور نہ کھایا جائے اور حضرت عیسیٰ نے انجیل میں اسے کس حلال قرار نہیں دیا۔ حضور نے فرمایا کہ آپ کو ان عیسائیوں سے پوچھنا چاہئے کہ تمہیں کس نے سور کھانے کی چھٹی دی ہے۔ فرمایا ان لوگوں کا عجیب حال ہے کہ یہودیوں سے یہ سوال نہیں پوچھتے، صرف مسلمانوں سے پوچھتے ہیں۔ ان سے کہیں کہ پہلے اپنے بڑے بھائیوں (یہودیوں) سے تو پوچھو کہ وہ کیوں سور کا گوشت نہیں کھاتے۔ پھر وہ جو جواب دیں اس کے متعلق ہمیں بھی بتائیں۔

نظام عدل ہی سے ہماری زندگی اور تمام ترقیات وابستہ ہیں

(خلاصہ خطبہ جمعہ ۳۱ مئی ۱۹۹۶ء)

دی ہے۔ انہیں آزاد کرنے اور ان سے حسن سلوک کرنے کا حکم ہے اور غلاموں کو بہت عزت و عظمت دی گئی ہے۔ حضور نے فرمایا کہ یہاں دراصل دنیا کے مملوک غلام کا ذکر ہے اور غلام مملوک ہی ہوا کرتا ہے۔ لیکن خصوصیت سے مملوک کا لفظ اس لئے بیان فرمایا ہے کہ جو شخص دنیا کا بندہ، دنیا کا غلام بن جائے اس کی ہر پہلو سے آزادیاں ختم ہو جاتی ہیں اور وہ مملوک بن جاتا ہے۔ اسے بھی خدارزق تو دیتا ہے مگر وہ اپنی مرضی سے اسے خرچ بھی نہیں کر سکتا۔ لیکن جو اللہ کا غلام ہو جائے اسے جو بھی خدارزق حسن عطا فرماتا ہے وہ اپنا ہوتے ہوئے بھی اسے اللہ کی راہ میں ہی خرچ کرتا ہے۔ حضور نے فرمایا کہ اس سے اگلی آیت اس مضمون کو خوب کھول دیتی ہے کہ یہاں خدا کے غلاموں اور دنیا کے غلاموں کا موازنہ پیش کیا جا رہا ہے۔ حضور نے فرمایا کہ اگر کسی شخص میں دنیا داری کا اتار چکان ہو کہ ہر طرح سے اپنے مال و دولت کا غلام ہو کر رہ جائے تو ایسا شخص خدا کے ہاں مقبول نہیں ہو سکتا اور ایسے شخص کی نشانی یہ ہے کہ وہ خدا کی راہ میں نہ بھیب کر خرچ کر سکتا ہے اور نہ ظاہر۔

نن سیٹ۔ ہالینڈ (۳۱ مئی)۔ سیدنا حضرت امیر المؤمنین خلیفۃ المسیح الرابع ایڈہ اللہ تعالیٰ بنصرہ العزیز نے آج بیت النور نن سیٹ ہالینڈ میں خطبہ جمعہ ارشاد فرماتے ہوئے تشدد، تعوز اور سورہ فاتحہ کے بعد سورہ البقرہ کی آیت نمبر ۱۷۶ کی تلاوت فرمائی اور پھر اس آیت اور اس سے اگلی آیت کے مضامین کو تفصیل سے مختلف امثلہ کے ذریعہ کھول کر بیان فرمایا۔ خطبہ کے آغاز میں حضور نے فرمایا کہ آج جماعت احمدیہ ہالینڈ کا ۷واں سالانہ جلسہ شروع ہو رہا ہے اور یہی جمعہ کا خطبہ ان کے جلسہ کا افتتاحی خطاب بھی ہے۔ حضور نے فرمایا کہ اس موقع پر میں جماعت ہالینڈ کو اور ان کی وساطت سے تمام دنیا کی جماعتوں کو بعض نصیحتیں کرنا چاہتا ہوں۔ حضور نے فرمایا کہ اس آیت میں اللہ تعالیٰ ایسے مملوک غلام کی مثال پیش کرتا ہے جو کسی چیز کا کوئی اختیار نہیں رکھتا اور اس غلام کے مقابل پر ایک ایسے بندے کی مثال دی ہے جو خدا سے رزق پاتا ہے اور اس میں سے اس کی راہ میں سزا و ججز خرچ کرتا ہے۔ حضور نے فرمایا کہ سوال یہ پیدا ہوتا ہے کہ وہ غلام بھی تو خدا ہی سے رزق پاتا ہے۔ پھر اس کا بظاہر تحقیر سے ذکر کیا معنی رکھتا ہے جبکہ اسلام نے غلامی کے متعلق نہایت اعلیٰ درجے کی تعلیم

باقی صفحہ ۱۲ پر صلحہ فرمائیں

لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ
ہفت روزہ بدس قادیان
مورخہ ۴ مرفاء ۱۳۷۵ ہجری

دیوبندی پاولوں سے بچو!

(۲)

دیوبندیوں کا کلمہ اور درود

دیوبندی فرقہ کے قابل احترام بزرگ مولوی اشرف علی تھانوی کو ان کے ایک مرید نے لکھا کہ:-
” کچھ عرصہ بعد خواب دیکھناؤں کہ کلمہ شریف لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ پڑھتا ہوں لیکن کلمہ رَسُوْلُ اللَّهِ کی جگہ حضور (مولوی اشرف علی تھانوی۔ ناقل) کا نام لیتا ہوں اتنے میں دل کے اندر خیال پیدا ہوا کہ تجھ سے غلطی ہوئی کلمہ شریف پڑھنے میں اس کو صحیح پڑھنا چاہیے اسی خیال سے دوبارہ کلمہ شریف پڑھتا ہوں... لیکن زبان سے بے ساختہ بجائے رسول اللہ صلی اللہ علیہ وسلم کے اشرف علی نکل جاتا ہے... کلمہ شریف کی غلطی کے تدارک میں رسول اللہ صلی اللہ علیہ وسلم پر درود شریف پڑھتا ہوں لیکن پھر یہی کہتا ہوں ”اللَّهُمَّ صَلِّ عَلَى سَيِّدِنَا وَنَبِيِّنَا. مولانا اشرف علی“ (اس حوالہ کی نوٹو کا پی ص ۱ پر ملاحظہ فرمائیں)
اس پر مولوی اشرف علی صاحب تھانوی نے اپنے اس مرید کو یہ نہیں فرمایا کہ کلمہ شریف پڑھتے ہوئے اشرف علی رسول اللہ پڑھنا لعنتیوں کا کام ہے اور یہ کہ یہ شیطانی خواب ہے بلکہ فرمایا کہ یہ خواب بہت مبارک ہے (رسالہ الاملاہ ماہ صفر ۱۳۳۶ھ ص ۳۵ مطبوعہ تھانوی) اور جہاں تک اس بات کا تعلق ہے کہ نا بیجیر یا کسی مسجد میں احمدیوں نے کلمہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ کی بجائے احمد رسول اللہ لکھا ہے تو یہ دیوبندی مولویوں کا سرا سر جھوٹ ہے۔ جانے بوجہ کہ محمد رَسُوْلُ اللَّهِ کو احمد رسول اللہ بنایا گیا ہے۔ افریقہ تو خیر دور ہے اکثر مسلمان بھائی وہاں تک نہیں پہنچ سکتے ہم چیلنج سے کہتے ہیں کہ ہندوستان کی کسی بھی مسجد میں یہ ایسا کلمہ دکھادیں تو ہم منہ مانگا انعام پیش کریں گے۔ قادیان دیوبند سے کونسا دور ہے یہیں ہر مسجدوں میں دیکھ لیں کون کلمہ لکھا ہے معصوم مسلمانوں کو گمراہ کرنے کے لئے افریقہ کا حوالہ کیوں دیتے ہو۔
ویسے اب دیوبندی بات کرنے کے قابل نہیں رہے جبکہ خود ان کا اپنا کلمہ لَا إِلَهَ إِلَّا اللَّهُ اشرف علی رسول اللہ اور درود شریف ”اللَّهُمَّ صَلِّ عَلَى سَيِّدِنَا وَنَبِيِّنَا“ مولانا اشرف علی ثابت ہو چکا ہے۔
(۲)

گناہچہ محمد صلعم کے عاشق کہاں ہیں؟ میں دوسرا اعتراض یہ کیا گیا ہے کہ:-
احمدی حضرت محمد صلی اللہ علیہ وسلم کی توہین کرتے ہیں اور اس جھوٹے اعتراض کو سچا ثابت کرنے کے لئے ایک حوالہ افضل قادیان ۱۷ جولائی ۱۹۲۲ء سے درج کیا گیا ہے جس میں یہودیانہ تحریف کرتے ہوئے لکھا ہے کہ:-
” یہ بالکل ٹھیک ہے کہ ہر ایک شخص ترقی کر سکتا ہے اور بڑے سے بڑا درجہ پا سکتا ہے یہاں تک کہ حضرت محمد رسول اللہ صلی اللہ علیہ وسلم سے بھی بڑھ سکتا ہے۔“
(اخبار افضل قادیان ۱۷ جولائی ۱۹۲۲ء)
حقیقت یہ ہے کہ یہ حوالہ بالکل جھوٹ ہے اور اس بات کی علامت ہے کہ دیوبندی مولوی یہودیوں کی طرز پر تحریف کر کے اصل بات کو چھپاتے ہیں اور اپنے پیروں کو رشید احمد گنگوہی کے فتویٰ کے مطابق اپنے زعم میں احیاء حق کے لئے جھوٹ بول رہے ہیں۔ ہم اپنے مسلمان بھائیوں کی خدمت میں نہایت ادب سے عرض کرتے ہیں کہ جو عبارت افضل ۱۷ جولائی ۱۹۲۲ء کے حوالے سے درج کر کے انہیں گمراہ کرنے کی کوشش کی گئی ہے ایسی کوئی عبارت مذکورہ ”افضل“ میں نہیں ہے یہ دیوبندیوں کا دجل اور کھٹلا کھٹلا جھوٹ ہے ہمارا چیلنج ہے کہ ایسی عبارت ”افضل“ ۱۷ جولائی ۱۹۲۲ء سے نکال کر دکھائیں۔ اسی موقع پر ہم ”افضل“ ۱۷ جولائی ۱۹۲۲ء کی اصل عبارت لکھتے ہیں۔ محترم قارئین خود جھوٹ سچ کا فیصلہ کر لیں۔ یہ حوالہ دراصل حضرت مرزا غلام احمد قادیانی امام مہدی و مسیح موعود علیہ السلام

کے دوسرے خلیفہ حضرت مرزا بشیر الدین محمود احمد صاحب کا ہے۔ آپ فرماتے ہیں:-
” ہم کہتے ہیں کہ خدا تعالیٰ نے کسی کو رسول کییم صلی اللہ علیہ وسلم سے بڑھنے سے نہیں روکا اگر کسی شخص میں ہمت ہے تو بڑھ جائے مگر وہ بڑھے گا نہیں کیونکہ محمد رسول اللہ صلی اللہ علیہ وسلم نے جو کسے بانی دی ہے کوئی وہ قریبانی نہیں دے سکتا۔“
پھر فرماتے ہیں:-

”کسی ماں نے ایسا بچہ نہیں جنا اور نہ قیامت تک کوئی ایسا بچہ جنم سکتا ہے جو محمد رسول اللہ صلی اللہ علیہ وسلم سے بڑھ سکے۔“
(خطیبیہ فرمودہ حضرت مرزا بشیر الدین محمود احمد صاحب ۱۱ فروری ۱۹۲۲ء)
دیکھئے! صحیح حوالہ لکھنے سے کس طرح سچی اور صاف حقیقت کھل کر سامنے آگئی ہے۔ یہ دیوبندی مولوی تو کہتے ہیں کہ نعوذ باللہ جماعت احمدیہ رسول پاک صلی اللہ علیہ وسلم کی توہین کرتی ہے۔ اور ہمارا دعویٰ یہ ہے کہ اس دور میں اگر کوئی رسول پاک صلی اللہ علیہ وسلم کا عاشق صادق ہے تو وہ حضرت مرزا غلام احمد صاحب قادیانی امام مہدی اور مسیح موعود علیہ السلام ہیں آپ آنحضرت صلی اللہ علیہ وسلم کے عشق میں غمور ہو کر فرماتے ہیں:-
بعد از خدا عشق محمد محترم
گر کفر این بود بخدا سخت کافر
یہ آپ کا فارسی شعر ہے اس کا ترجمہ یہ ہے کہ میں اللہ کے بعد حضرت محمد صلی اللہ علیہ وسلم کے عشق میں مدہوش ہوں اور اگر رسول پاک صلی اللہ علیہ وسلم سے عشق کرنا کفر ہے تو میں سب سے بڑا کافر ہوں۔

اسی طرح آپ فرماتے ہیں:-
” اے تمام وہ لوگو! جو زمین پر رہتے ہو اور اے تمام وہ انسانی روجو مشرق اور مغرب میں آباد ہو میں پورے زور کے ساتھ آپ کو اس طرف دعوت کرتا ہوں کہ اب زمین پر سچا مذہب صرف اسلام ہے اور سچا خدا ہی وہی خدا ہے جو قرآن نے بیان کیا ہے اور ہمیشہ کی روحانی زندگی والا نبی اور جلال اور تقدس کے تخت پر بیٹھنے والا حضرت محمد صلی اللہ علیہ وسلم ہے جس کی روحانی زندگی اور پاک جلال کا ہمیں یہ ثبوت ملا ہے کہ اس کی پیروی اور محبت سے ہم روح القدس اور خدا کے مکالمہ اور آسمانی نشانوں کے انعام پاتے ہیں۔“
(ترسیاق القلوب ص ۵۷ ۱۹۰۳ء)

تیز فرمایا:-
” میں بڑے یقین اور دعویٰ سے کہتا ہوں کہ آنحضرت صلی اللہ علیہ وسلم پر کمالات نبوت ختم ہو گئے وہ شخص جھوٹا اور مفتری ہے جو آپ کے خلاف کسی سلسلہ کو قائم کرتا ہے اور آپ کی نبوت سے الگ ہو کر کوئی صداقت پیش کرتا ہے اور چشم نبوت کو چھوڑتا ہے۔ میں کھول کر کہتا ہوں کہ وہ شخص لعنتی ہے جو آنحضرت صلی اللہ علیہ وسلم کے سوا آپ کے بعد کسی اور کو نبی یقین کرتا ہے اور آپ کی ختم نبوت توڑتا ہے۔ یہی وجہ ہے کہ کوئی ایسا نبی آنحضرت صلی اللہ علیہ وسلم کے بعد نہیں آسکتا جس کے پاس مہر نبوت محمدی نہ ہو۔“ (الحکم ۱۰ جون ۱۹۰۵ء ص ۱)
نیز آپ اپنے منظوم کلام میں فرماتے ہیں:-

وہ پیشوا ہمارا جس سے ہے نور سارا
نام اُس کا ہے محمد ولبر مرا یہی ہے
سب پاک ہیں پیمبر اک دو سر سے بہتر
لیک از خدائے برتر خیر آوری یہی ہے
پہلوں سے خوب تر ہے خوبی میں اک قمر ہے
اُس پر ہر اک نظر ہے بدر الدجی یہی ہے
وہ آج شاہ دیں ہے وہ تاج مرسلین ہے
وہ طیب و امین ہے اُس کی شناہی ہے
(باقی) (منیر احمد خادم)

آئندہ زمانے کی جنت کی تعمیر کے لئے

پردے کی روح کو سمجھنا اور اسے نافذ کرنا حد سے زیادہ ضروری ہے

عورت کا وقار اور عورت کی عزت اسلام کے پردے کی تعلیم سے وابستہ ہے

(خطاب سیدنا حضرت امیر المومنین خلیفہ امیر الرابع ایده اللہ تعالیٰ بصرہ العزیز
برموقع جلسہ سالانہ مستورات بتاریخ ۲۹ جولائی ۱۹۹۵ء بمقام اسلام آباد، ٹنڈوڑ، برطانیہ)
(چوتھی قسط)

دوسری آیت جو میرے سامنے ہے:

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ
الْأُولَىٰ ذَٰلِكُنَّ الصَّلَٰوةُ وَآيَاتُ الزَّكَاةِ وَالْحِجَابُ
اللَّهُ دَرَسُوهُ ۗ إِنَّمَا يُرِيدُ اللَّهُ لِيُذْهِبَ عَنْكُمُ
الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ﴿۳۳﴾
(الاحزاب: ۳۳)

یہ جو آیت ہے جس میں نسبتاً ایک سخت پردے کا حکم دکھائی دیتا ہے اس کا تعلق حضرت اقدس محمد مصطفیٰ صلی اللہ علیہ وعلیٰ آلہ وسلم کی بیویوں اور اہل بیت سے خصوصیت سے ہے۔ اس کی وجہ یہ ہے کہ بعض رشتوں کے نتیجے میں بعض خاندان خصوصیت کے ساتھ تنقید کا نشانہ بنتے ہیں اور ان کی رسمیں نسبتاً زیادہ آگے قدم بڑھا کر عام طور پر قبول کی جاتی ہیں۔ اگر وہ ایک قدم بے پردگی کی طرف آگے بڑھیں تو لوگ دس قدم اس حوالے سے پھر آگے بڑھ جاتے ہیں۔ اس لئے کہ ذمہ داریاں مختلف ہیں اور پھر اس میں مخالف آنکھوں کا بھی تعلق ہے، معاند آنکھوں کا بھی تعلق ہے۔ وہ بدنتی سے ایسی عورتوں کو دیکھیں اور پھر موقع کی تلاش میں ہوں کہ ان کی عزت کو کسی طرح داغ لگائیں تاکہ ان سے تعلق رکھنے والوں کی عزت بھی مجروح ہو۔

یہ وہ مضمون ہے جس کے پیش نظر حضرت اقدس محمد مصطفیٰ صلی اللہ علیہ وعلیٰ آلہ وسلم اور امہات المومنین کے لئے اور اہل بیت کے لئے خدا تعالیٰ نے نسبتاً سخت الفاظ میں پردہ بیان فرمایا ہے۔ لیکن وہاں بھی اس قسم کے برقع کا ذکر نہیں ہے جو ہمارے ہاں رائج ہے۔ میں یہ نہیں کہتا کہ یہ غلط ہے۔ یہ ایک انداز تھا جسے اختیار کیا گیا۔ میں صرف یہ بتانا چاہتا ہوں کہ اسے تنہا اسلامی نمائندہ پردہ نہیں کہا جاسکتا۔ اگر یہ کہیں گے تو اسلام کے آغاز میں جو مسلمان خواتین آنحضرت صلی اللہ علیہ وعلیٰ آلہ وسلم سے تربیت پا کر پردے کا نمونہ پیش کرتی تھیں ان میں برقع آپ کو دکھائی نہیں دے گا۔ تو کیا یہ نتیجہ نکلے گا کہ ان کو تو پردے کا علم نہیں تھا بعد میں ہندوستان اور پاکستان میں پردے کا حقیقی علم ہوا تو انہوں نے اس کی صحیح صورت پیش کی۔ اس لئے جب میں ایک بات بیان کرتا ہوں تو لازم ہے کہ اس کے سارے پہلو کھول کر آپ کے سامنے رکھوں تاکہ غلط فیصلے نہ کریں۔

کو یہ پردہ ورثے میں ملا ہے اگر انہوں نے بے احتیاطی کی اور اسے یہ عذر رکھ کر اتار پھینکا کہ اسلام کے آغاز میں اس قسم کا برقع نہیں تھا تو وہ اپنے آپ کو بھی شدید نقصان پہنچائیں گی، اپنی نسلوں کو بھی شدید نقصان پہنچائیں گی اور ان کی نسلوں سے پردہ اٹھ جائے گا۔ اس لئے جس صورت حال میں کوئی انسان پڑا جائے اس کے مطابق موزوں طریق اختیار کر کے اس سے نجات حاصل کرنے کی کوشش کی جاتی ہے۔ پس ایک لبا سفر ہے۔ ایک وقت آئے گا بلاآخر جب کہ جماعت احمدیہ کو ایک ہی قسم کا عالمی پردہ پیش کرنے کی توفیق عطا ہوگی۔ جس میں پردے کی روئے ہمیشہ پیش نظر رہے گی اور اسے ہی بنیادی اہمیت دی جائے گی۔ مگر جب میں مختلف پردوں پر تبصرہ کرتا ہوں تو اس سے ہرگز یہ نتیجہ نہ نکالیں اور پھر میرے حوالے دے کر اپنے نفس کی بھنگی ہوئی خواہشات کی تسکین نہ کریں کہ انہوں نے کہہ دیا کہ یہ برقع رسول اللہ صلی اللہ علیہ وعلیٰ آلہ وسلم کے زمانے میں موجود نہیں تھا اس لئے اس کو اتار پھینکو۔ ہرگز میں نے یہ نہیں کہا کہ اسے مناسب سمجھتا ہوں۔ پاکستان کے ماحول میں خصوصاً ان خاندانوں میں جو اقتصادی لحاظ سے اوپر کے مرتبے پر ہیں، اس قسم کی حرکت بڑی سخت نقصان دہ ہوگی۔ رفتہ رفتہ حراج میں تعادل پیدا کریں، اعتدال کے ساتھ ضرورت سے زیادہ سختیاں جھارنی شروع کریں لیکن جو قدم بھی اٹھائیں اس میں قرآن کریم کے اس حکم کو ہمیشہ پیش نظر رکھیں گے استغاف کریں۔ نکلیں تو دعوت دہی ہوئی نہ نکلیں، بلکہ نظروں کو چمکتی ہوئی، جو غلط نظریں ہیں ان کو دھمکتا رہتی ہوئی، ان کی امیدوں پر پانی ڈالتی ہوئی جیسے اوس پڑ جاتی ہے کسی پر (ان معنوں میں پانی ڈالنے کا لفظ استعمال کر رہا ہوں) ان کو خواہش ہی پیدا نہ ہو۔ وہ سمجھیں یہ ہمارے لئے ہیں ہی نہیں، یہ اور قسم کی چیزیں ہیں۔ یہ روح اگر آپ قائم رکھیں تو پھر پردہ کچھ ڈھیلا ہونا شروع ہو جائے اس پر واقعی پردے سے جو آپ کو ورثے میں ملا ہے تو اس کا نقصان نہیں ہے بلکہ اس کا دوسری دنیا پر اچھا اثر پڑے گا اور وہاں پردے کی روح کو تعزیت ملے گی۔ پس یہ سارے نئے عقل اور حکمت کے قصبے ہیں۔ روح کو سمجھیں۔ بار بار یہی کہتا ہوں کہ روح کو سمجھیں اور روح کی حفاظت کریں اور آخری صورت روح کی حفاظت کی یہی ہے۔ آپ اپنے اوپر یقین

اور اعتماد پیدا کریں کہ ہم جو بھی حرکت کر رہی ہیں جو بھی طریق اختیار کر رہی ہیں، یہ خدا سے دور لے جانے والا نہیں بلکہ خدا سے قریب لے جانے والا ہے۔ یہی راہنما اصول ہے جس اصول کے تابع دنیا میں جنت کی ازسرنو تعمیر ہو سکتی ہے۔ شجرہ طیبہ کو اسی بنیادی اصول سے تقویت ملے گی کیونکہ اصول کتنے ہی جزوں کو ہیں اور اللہ تعالیٰ فرماتا ہے کہ اس شجرہ طیبہ کی جزیں تو دنیا ہی میں قائم ہیں ان سے الگ نہیں ہو سکتیں ان کو دنیا سے الگ کرنا باہر نہیں پھینکا جاسکتا مگر شاخوں کا رخ ہمیشہ آسمان کی طرف رہتا ہے، ہمیشہ اللہ کے قریب تر ہوتی چلی جاتی ہیں اور پھر ان کو روزق زمین سے نہیں ملتا بلکہ آسمان سے ملتا ہے۔ یہ وہ بنیادی حقیقت ہے جس کے قیام کے لئے اسلامی پردہ تشکیل دیا گیا ہے اور جس کے نتیجے میں دنیا میں جنت قائم ہوگی۔

پس اس روح کو میں آپ کو سمجھا رہا ہوں کہ قرآن کن معنوں میں اس پردے کو قائم کرنا چاہتا ہے، کن معنوں میں آپ نے اس کی حفاظت کرنی ہے۔ یہ یاد رکھیں پردہ خواہ کسی قسم کا بھی ہو جب آپ اسے ایک پرانے زمانے کی چیز سمجھ کر شرما کر اتارتی ہیں تو یہیں آپ کا دل داغ دار ہو جاتا ہے۔ وہیں آپ کی عزت بڑھتی نہیں بلکہ کمینگی کے آثار ظاہر ہوتے ہیں۔ یہ Inferiority Complex ہے جو آپ کو کھار رہا ہے۔ اور اس وجہ سے اگر آپ کوئی حرکت کرتی ہیں تو قطع نظر اس کے کہ وہ پردہ واقعہ اسلامی تھا یا نہیں تھا آپ کا دل غیر اسلامی ہو جاتا ہے۔ کیونکہ اسلامی سمجھتے ہوئے اسلامی قدروں سے روگردانی کرنا ان سے شرمناک ہے۔ اس کا ساتھ ہم نے جس کے بعد ہر درد سزا قدم شکست ہی کی طرف اٹھتا ہے۔

میں نے پہلے بھی مشال دی ہے کسی فخر کے طور پر نہیں بلکہ اپنے دل کی چی آواز کو آپ کے سامنے رکھنے کے لئے کہ جب میں اپنی بیوی بچیوں کے ساتھ امریکہ وغیرہ دورے پر گیا جب کہ میری ایک خلیفہ کی حیثیت نہیں تھی۔ ایک عام جماعت کے ایک فرد کی طرح ہی تھا، ابھی بھی ایک فرد ہی کی طرح ہوں لیکن مجھ پر کچھ زائد ذمہ داریاں ڈال دی گئی ہیں، اس وقت جب میں نے دورہ کیا تو اپنی بیوی بچیوں کو اسی طرح کا پردہ کرایا کہ خود اعتماد رہیں۔ کوئی دعوت نہیں، کوئی پرواہ نہیں، غافلت کی طرح زندگی گزاریں۔ اور ڈھیلا کچھ پردہ ہو تو اتنا ہی ڈھیلا ہو جتنا پاکستان میں ڈھیلا ہوتا ہے۔ اگر سخت ہے تو اتنا ہی سخت ہو جتنا پاکستان میں ہوتا تھا۔ ملک کے بدلنے سے پردہ نہیں بدلے گا۔

اس بات سے ان کو ایک پیغام مل گیا، ان کو سمجھ آگئی کہ اسلامی پردہ ایک عالمی چیز ہے، ہر عورت جس جگہ بھی کسی پردے کو اسلامی سمجھ کر ایک دفعہ اختیار کر لیتی ہے جگہ بدلنے سے، ماحول بدلنے سے، نوکریاں بدلنے سے، اعلیٰ درجے کی سوسائٹی میں جانے سے یا نہ جانے سے اس کا کوئی فرق نہیں پڑتا، وہ اسی طرح قائم رہتا ہے۔

پس ایسا ہی ایک واقعہ اس سفر کے دوران پیش آیا جب ہم اپنی موٹر جو کرائے پر لی ہوئی تھی واپس کرنے کے لئے اس مرکز میں پہنچے جہاں بلاخر کاریں واپس کرنی تھیں تو میرے ساتھ میری بیٹی غالباً شکی تھی، ایک ہی تھی غالباً، اس وقت باقیوں کو میں پیچھے جہاں بھی ہم نے رہنا تھا چھوڑ آیا تھا۔ اس عورت نے مجھ سے پوچھا یہ کس قسم کا لباس پہنے ہوئے ہے۔ میں نے کہا اس

سے پوچھو یہ قید ہوئی ہوئی ہے یا اپنے شوق سے۔ تو اس نے کہا میں بالکل ٹھیک ٹھاک ہوں، بالکل پرواہ نہ کرو مجھے نہ ہے۔ میں یہی وہاں بھی پاکستان میں بھی اسی طرح رہتی ہوں۔ اب وہاں خدا تعالیٰ نے اس کو ایک نصیحت کا سامان بنا دیا تھا۔ اچانک وہاں ایک پاکستانی عورت آگئی، بڑی چنچل سی لڑکی اور بالکل بے پردہ بلکہ بے پردے سے کچھ زیادہ اور اس نے آتے ہی کہا لو میری چاہیاں پہلے مجھے فارغ کر دو۔ وہ سمجھی کہ پرانے زمانے کی عورت آئی ہوئی ہے ان سے زیادہ میری عزت ہے۔ اس نے کہا ٹھیک ہے مجھے پہلے فارغ کر دو۔ اس نے کہا تمہیں پہلے فارغ کیوں کروں۔ جو پہلے آئے ہیں پہلے میں ان کو فارغ کروں گی۔ تھوڑی سی وہ بھی لیکن پھر بھی اصرار کرتی رہی، نہیں نہیں مجھے جلدی ہے۔ اس نے کہا بالکل جلدی نہیں۔ مگر تم مجھے یہ بتاؤ کہ تمہاری نیکی میں کتنا پڑوٹل ہے۔ یہ اس نے اس لئے پوچھا کہ وہاں یہ دستور ہے کہ وہ جب کرائے کی کار لیتے ہیں تو بھری ہوئی نیکی لے کر جاتے ہیں۔ اور واپس آکر بھری ہوئی نیکی واپس کرتی ہے تاکہ پڑوٹل کے حساب کتاب کی بحث ہی نہ پڑے۔ تو اس نے کہا بھری ہوئی نیکی ہے۔ اس نے کہا اچھا ٹھہر جاؤ۔ مجھ سے پوچھا آپ کی نیکی؟ میں نے کہا بھری ہوئی ہے۔ اس نے کہا مجھے آپ پر اعتبار ہے، اس پر اعتبار نہیں۔ اس کے سامنے اس سے پوچھا کہ تم یہ بتاؤ کہ یہ بھی مسلمان ہیں تم بھی مسلمان ہو تم پردہ کیوں نہیں کر رہیں۔ اس نے کہا میں اپنے ملک میں تو کرتی ہوں یہاں آگئی ہوں یہاں ماحول اور ہے۔ اس نے کہا اس اب مجھے سمجھ آگئی ہے۔ تمہارا اسلام مقامی ہے ان کا اسلام عالمی ہے اور چونکہ تم نے یہ حرکت کی ہے مجھے تم پر یقین ہی کوئی نہیں کہ تم نے ج بولا ہے، چلو جا کے نیکی دیکھیں۔ دیکھا تو آدھے سے بھی کم پڑوٹل۔ تو اللہ تعالیٰ نے اس کے دل پر بھی اثر ڈالنا تھا کہ جو اسلامی قدروں کی ہر جگہ برابر حفاظت کرتے ہیں وہ سچے لوگ ہیں ان میں کوئی فریب نہیں ہے۔ وہ قابل اعتماد لوگ ہیں اور بجائے اس کے کہ وہ ہمیں کم عزت دیتی عزت بڑھی اور یہی تجربہ میرا ہر جگہ کا برابر اسی طرح ہے۔

باقی صفحہ نمبر ۸ پر صلاحتہ نومائش

ضروری اعلان

حضور انور ایده اللہ تعالیٰ بصرہ العزیز مسلم علی ویرین احمدیہ انٹرنیشنل پبلسیشن کے روز اردو میں اور ہر اوتار کے روز انگریزی میں سوالات کے جوابات بیان فرماتے ہیں۔ اگر آپ کے ذہن میں کوئی سوال ہو اور آپ اس کا جواب چاہتے ہوں تو سوال انگریزی یا اردو میں لکھ کر بذریعہ ڈاک یا بذریعہ فیکس حکم پرائیویٹ سیکرٹری صاحب کے نام لندن بھجوا دیں۔ انشاء اللہ اولین فرصت میں وہ سوالات حضور انور کی خدمت میں پیش کر دئے جائیں گے۔

خطبہ جمعہ

جو بھی خدا کے لئے خرچ کریں، جب بھی خدا کے لئے خرچ کریں اپنے
محبت کے دل کو ٹولیں اور دیکھیں اس میں سے کتنی محبت پھوٹی ہے۔

خطبہ جمعہ ارشاد فرمودہ سیدنا امیر المؤمنین حضرت خلیفۃ المسیح الرابع ایہ اللہ تعالیٰ بصرہ العزیز
فرمودہ ۲۶ اپریل ۱۹۹۶ء مطابق ۲۶ شہادت ۱۳۷۵ ہجری شمسی بمقام مسجد فضل لندن (برطانیہ)

[خطبہ کا یہ متن ادارہ کبیر اپنی ذمہ داری پر شائع کر رہا ہے]

جائیں اور کوئی نہ ہو جو ان کو روک سکے یہ ساری نحوستیں اس دن کی نحوستیں ہیں اور مسلسل بڑھ رہی
ہیں۔ کوئی تحریک ان کو روک نہیں سکتی، کوئی عدالتی کوشش ان کو روک نہیں سکتی، کوئی قانونی کوشش
ان کو روک نہیں سکتی، کوئی سیاسی پروگرام ان بد نحوستوں کی راہ میں حائل نہیں ہو سکتا کیونکہ یہ ایسے
انسان، ایسے بد بخت دل کی نمائی ہوئی بد نحوستیں ہیں جس نے خدا کی ناراضگی مول لی ہے اور جب اللہ
تعالیٰ کی ناراضگی قوم کی قوم مہل لے لے، صرف ایک شخص نہیں اس کی متابعت میں ساری قوم قبول
کر لے تو اس کو پھر کوئی بچانے والا نہیں۔

پس آج کے دن سب سے پہلی جو تہنیت ہے اور ضروری ہے کہ اس تہنیت کو بار بار دہرایا جائے وہ یہی
ہے کہ میں اس اپنی قوم کو متنبہ کرتا ہوں، ان کے دانشوروں کو، جن میں کچھ دانش باقی ہے کہ غور کر کے
دیکھیں تو سہی کہ ان سارے ظلموں کی جڑ ہے کہاں؟ ۲۶ اپریل کے دن جو منحوس فیصلہ ہوا
ہے ان تمام نحوستوں کی جڑ اس فیصلے میں ہے۔ اور اس کا ایک قطعی ثبوت یہ بھی ہے
کہ جس نے خدا کے نام پر اور اسلام کی محبت کا دعویٰ کر کے اور ایک خادم اسلام کا
روپ دھار کر یہ کارروائی کی خدا کی تقدیر نے اس کے پر خچے اڑا دینے اس کی خاک اڑ
گئی اس کا نام و نشان باقی نہیں رہا ایک بھیانک آواز کے ساتھ وہ آسمان پر پھٹتا ہے
اور اس کے جسم کا ذرہ ذرہ خاک میں مل کر بگولوں کی نظر ہو گیا ایک جڑے کا نشان
ہے مگر وہ بھی مصنوعی ہے جس کو ڈھکے ہیں اس کے سوا اس کا کوئی نشان باقی نہیں۔ تو کیا اللہ تعالیٰ
اپنی محبت میں قربانیاں پیش کرنے والے، اپنے دین کے دفاع کے لئے عظیم کارنامے کرنے والوں کے
ساتھ یہ سلوک کیا کرتا ہے تو اللہ تعالیٰ کی اننگی نے تو نشاندہی کر دی ہے، دکھا دیا ہے کون بد بخت تھا،
کس کی نحوست ہے جو آج تک ساری قوم پر چھائی ہوئی ہے جب تک اس فیصلے کو تبدیل نہیں کر دے
تمہارے دن نہیں پھر سکتے ناممکن ہے۔

مگر یہ ایک بابرکت دن بھی تھا اور اس کی برکتیں اسی آسمان سے نازل ہو رہی ہیں جس آسمان نے
اس ظالم کی خاک اڑادی اور دن بدن بڑھتی چلی جا رہی ہے۔ یہ ایہی اے جسے ہم کہہ رہے ہیں یہ
حقیقت میں وہ آسمان سے نازل ہونے والی برکتیں ہیں جو نور کی صورت میں اتریں اور اتر رہی ہیں اور
تصور میں دھل رہی ہیں اور آوازوں میں دھل رہی ہیں اور دن بدن زمین کے کناروں تک یہ
تصویریں اور یہ آوازیں پہنچتی چلی جا رہی ہیں۔ پہلے سے زیادہ عمدگی اور قوت کے ساتھ ان کے پہنچانے
کے انتظامات ہو رہے ہیں۔ اور اب تو خدا تعالیٰ کے فضل کے ساتھ جیسا کہ یورپ میں چوبیس گھنٹے
ایہی اے کا نظام جاری ہوا اور ہر لمحہ جب بھی کوئی احمدی اپنا ٹیلی ویژن ON کرے گا یعنی کھولے گا
اسے اسلام کی حمایت میں کوئی نہ کوئی آواز اٹھتی ہوئی دکھائی دے گی، کوئی نہ کوئی دینی پروگرام ضرور
دکھائی دے گا۔

آج کے دن میں اہل پاکستان اور اہل ہندوستان اور اہل بنگلہ دیش اور دیگر ایشیائی ممالک کو یہ
خوشخبری سنانا ہوں کہ آج کے دن ایشیا کا پروگرام بھی چوبیس گھنٹے کا کیا جا چکا ہے۔ رات بارہ بجے جب کہ
مغربی دستور کے مطابق جمعہ کا دن طلوع ہو با تھا وہ دن احمدیہ ایہی اے کے چوبیس گھنٹے تک مشرق
میں جاری رہنے کی خوشخبری لے کر طلوع ہوا ہے یعنی سورج کے لٹاؤ سے طلوع نہیں بلکہ دن کے حساب
کے لٹاؤ سے وہ دن چڑھا ہے عین بارہ بجے اور اس وقت سارے مشرق میں خدا تعالیٰ کے فضل کے ساتھ
احمدی ایہی اے کا پروگرام چوبیس گھنٹے کا ہو چکا ہے جو اس وقت پاکستان میں میری آواز سن رہے
ہیں یا ہندوستان میں یا بنگلہ دیش میں اس غلطی سے اپنے ٹیلی ویژن بند نہ کریں کہ ساڑھے عین گھنٹے میں
یہ پروگرام ویسے ہی ختم ہو جائے گا۔ اب رات کے جس حصے میں بھی چاہیں صبح کے جس لمحے میں بھی ان
کے دل میں خواہش اٹھے صرف وہ اپنا سوچ ON کریں اور ان کو خدا تعالیٰ کے فضل سے ایہی اے کے
پروگرام دکھائی دے رہے ہوں گے۔

امریکہ میں بھی یہ ہو چکا ہے اور ایک حصہ کچھ باقی ہے یعنی افریقہ کا وہ حصہ جس کے لئے ہمارا، جس کو
کہتے ہیں عالمی نظام جس کے تحت افریقہ میں بھی اور باقی دیگر ممالک میں بھی یکساں آسمان سے نور کی
بارش اترنی ہے اس میں ابھی کچھ تاخیر تھی اس وجہ سے افریقہ کو ہم نے ابھی شامل نہیں کیا۔ لیکن یہ جو
کوشش کی گئی کہ عارضی طور پر افریقہ بھی شامل ہو جائے اس کے رستے میں کچھ روکس پڑتی رہیں اور
بالآخر یہی بات بہتر نظر آئی کہ افریقہ کو عارضی انتظام میں شامل نہ کیا جائے۔ لیکن میں امید رکھتا ہوں کہ

أشهد أن لا إله إلا الله وحده لا شريك له وأشهد أن محمدًا
عبده ورسوله. أما بعد فأعوذ بالله من الشيطان الرجيم.
بِسْمِ اللَّهِ الرَّحْمَنِ الرَّحِيمِ * الحمد لله رب العلمين * الرحمن
الرحيم * ملك يوم الدين * إياك نعبد وإياك نستعين * اهتدنا
الصراط المستقيم * صراط الذين أنعمت عليهم غير المغضوب
عليهم ولا الضالين *

قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ وَيُنْفِقُوا مِمَّا رَزَقْنَاهُمْ سِرًّا وَعَلَانِيَةً مِّن قَبْلِ أَنْ يَأْتِيَ
يَوْمٌ لَا يَبْعُ فِيهِ وَكَلَّا خَلَقَ ۝ (سورہ ابراہیم: ۳۷)

آج چھبیس اپریل ہے اور چند دن پہلے شیخ ناصر احمد صاحب سوئٹزرلینڈ والے جو ہمارے سلسلے کے
پرانے مبلغ رہے ہیں اور ساری عمر خدمت دین میں انہوں نے صرف کی ہے ان کو بست سی بائیں ایسی
ہیں جو یاد رہتی ہیں اور وقت پر یاد دلاتے بھی رہتے ہیں چنانچہ ان کا خط آیا کہ وہ ۲۶ اپریل کا دن طلوع
ہونے والا ہے جو منحوس بھی تھا اور بہت مبارک بھی تھا۔ اور واقعہ یہی ہے کہ اس دن کی اس سے بہتر
تحریف نہیں ہو سکتی کہ ایک ایسا منحوس دن طلوع ہوا جو بست ہی مبارک ثابت ہوا مگر بیک وقت
بعضوں کے لئے منحوس اور بعضوں کے لئے مبارک۔

آج جمعہ کا دن ہے اور چھبیس اپریل کا وہ دن ہے جب ۱۹۸۳ء کو ضیاء الحق پاکستان کے فوجی ڈکٹیٹر نے
ایک ظالمانہ آرڈیننس کے ذریعے جماعت احمدیہ کی آزادیاں چھینیں اور ان آزادیوں کی چوٹ آزادی ضمیر
پر تھی۔ اصل میں پیغام حق سنانے پر مزہیں لگائی گئی تھیں۔ ہر ممکن کوشش کی گئی تھی کہ جماعت احمدیہ
کو حضرت اقدس مسیح موعود علیہ الصلوٰۃ والسلام کی صداقت کا اعلان کرنے سے روک دیا جائے اور زبان
کی حد تک یہ پابندیاں نہیں لگائی گئیں بلکہ یہاں تک بھی اس آرڈیننس میں ان پابندیوں کو سخت کرنے
اور احمدیوں کو جکڑنے کا خیال رکھا گیا کہ کوئی احمدی اپنی طرز سے بھی، اگر بولے نہ بھی محض اپنی طرز
زندگی ہی سے مسلمان دکھائی دے تو یہ بھی اس کا جرم ہوگا تاکہ احمدیت کا اسلام سے تعلق کھینچ کر پہلو سے
کھٹ دیا جائے صوتی لحاظ سے بھی اور تصویری لحاظ سے بھی یہ اس آرڈیننس کا آخری مقصد تھا۔ اور اس
کے بعد جو حالات رونما ہوئے ہیں اس میں ہرگز کوئی شک نہیں کہ پاکستان کی تاریخ میں یہ سب سے
منحوس دن ثابت ہوا ہے۔ اس دن کے بعد پھر پاکستان کی ساری برکتیں ایک ایک کر کے اٹھائی گئیں۔ ہر
اچھی بات پاکستان سے رخصت ہوئی جیسے پرندہ گھونسلے کو چھوڑ دینا ہے ویسے ہی ہر نیکی، ہر خوبی، ہر اعلیٰ قدر
پاکستان کو چھوڑنے لگی۔ اور اب وہ فسادات کا ایک ایسا اکھاڑہ بن گیا ہے کہ نہ دوست کو دوست پر اعتبار
رہا ہے نہ دشمن سے کسی خیر، کسی انسانی قدر کی کوئی دور کی توقع بھی کی جا سکتی ہے۔ کوئی قانون حائل
نہیں رہا، کوئی انسانی قدر کا ضابطہ حیات ایسا نہیں جو پاکستان کے عوام کو دوسرے عوام کے حقوق سلب
کرنے سے باز رکھ سکے ہر ایک کی کوشش ہے اور کھلی کوشش ہے ایک انگریزی عمارت ہے "FREE
FOR ALL" اب آئے دن اخباروں میں یہ خبریں شائع ہوتی ہیں کہ حکومت کی غنڈہ گردی سے یا عوام کی
غنڈہ گردی سے یا کسی سیاسی پارٹی کی غنڈہ گردی سے یا بعض مفاد پرستوں کی غنڈہ گردی سے کسی نہ کسی
ایک کی غنڈہ گردی کے الزام تو آپ کو ملتے ہیں اور حقیقت میں اس کے دفاع میں کبھی بھی کوئی قطعی
ثبوت پیش نہیں کیا گیا۔ سب کی ہے، سارے لوٹ ہیں "FREE FOR ALL" ہے اور مظالم کی داستان
ایسی بھیانک ہے کہ اس کے تصور سے بھی روٹنے کھڑے ہو جاتے ہیں۔ چھوٹے بچوں پر مظالم، ناموس کی
حفاظت کرنے والے اواروں کا غریبوں اور بے کسوں کی ناموس سے کھل کھیلنا اور ایسے ظالمانہ طریق پر
ان کی عصمتوں کو پامال کرنا کہ دنیا کے کسی ملک میں جہاں جنگ جاری نہ ہو عام امن کے حالات ہوں
ایسے واقعات آپ کو دکھائی نہیں دیں گے ساری دنیا کے جغرافیے پر نظر ڈال کر دیکھ لیں اس طرح آئے
دن ان اواروں کی طرف سے جو اس بات پر مامور ہیں کہ وہ انسانوں کی عزت، مال، جان، مکان کی حفاظت
کریں گے ان کی طرف سے عزت، جان، مال اور مکان پر ایسے حملے ہو رہے ہوں بلکہ ان سے بڑھ کر
معصوم عورتوں کی ناموس پر ایسے حملے ہو رہے ہوں کہ کھلم کھلا بازاروں اور گلیوں میں شیطانی ناز ناپے

انشاء اللہ اس جلسہ سالانہ سے پہلے پہلے آپ کو یہ خوش خبری بھی سنا سکوں گا کہ وہ عالمی نظام جس کو وہ گلوبل ٹرانسپنڈنٹ کہتے ہیں یعنی ایسا TRANSONDENT جو پورے گلوبل پر اپنی روشنی پھیلاتا ہے اور وہ ہے بھی اس موجودہ نظام سے بہت طاقتور، اس گلوبل نظام کے ذریعے یعنی کرہ ارض پر یکساں نور اتارنے کے لئے جب انشاء اللہ تعالیٰ اہم ہئی اسے پاکستان اور ہندوستان میں دکھائی دے گی تو افریقہ کے ممالک میں بھی دکھائی دے گی اور آسٹریلیا میں بھی دکھائی دے گی اور جاپان میں بھی دکھائی دے گی۔ انڈونیشیا میں بھی بالکل صاف اور واضح طور پر دکھائی دے گی۔ غرضیکہ شاید ہی کوئی ایشیا یا افریقہ کا ملک ایسا رہ جائے جہاں وہ عام ڈش انٹینا پر صاف دکھائی نہ دے جہاں نہیں دے گی وہاں ذرا ڈش انٹینا کا سائز بڑا کرنے کی ضرورت ہوگی اور وہاں بھی وہ دکھائی دینے لگے گی۔

مگر اب تک جتنے بھی ایسے نظام جاری ہیں خدا تعالیٰ نے جماعت احمدیہ کو جو عطا کیا ہے وہ سب سے زیادہ طاقتور ہے اس سے زیادہ طاقتور اور کوئی نظام موجود ہی نہیں ہے جو ہم لے سکتے اور پھر آئندہ ساڑھے پانچ سال تک کا معاہدہ ہو چکا ہے اور خدا تعالیٰ کے فضل سے اب آئے دن کی یہ سر دردی کہ ٹرانسپانڈنٹ بدلا ہے یا سیٹلائٹ بدلا ہے اس لئے اب اپنی ذمہ داریوں کے رخ بدلیں اس سے چھٹکارا مل جائے گا۔ یہ نظام انشاء اللہ اس صدی کے آخر تک بھی چلے گا اور اگلی صدی کا پملا حصہ بھی دیکھے گا۔ چنانچہ اگلی صدی میں دو سال تک بلکہ اڑھائی سال تک یہ نظام جاری رہے گا۔ تو اس لئے میں آپ کو یہ خوشخبری دیتا ہوں اور سمجھا رہا ہوں کہ خدا کی تقدیر بعض دنوں کو بیک وقت منحوس بھی بناتی ہے اور بابرکت بھی بناتی ہے اور ایک ہی دن کا منحوس ہونا، ایک ہی دن کا مبارک ہونا، بعضوں کے لئے منحوس ہونا، بعضوں کے لئے مبارک ہونا یہ صداقت کا ایک ایسا عظیم الشان نشان ہے جس پر انسان کا بس نہیں ہے، اسے کوئی اختیار حاصل نہیں۔ تقدیر ہی ایسے دن تراشا کرتی ہے آسمان ہی سے وہ طاقتیں اترتی ہیں جو بعض گھروں اور بعض ملکوں پر نحوستیں بن کر اترتی ہیں اور بعض گھروں اور بعض ملکوں پر خدا تعالیٰ کی رحمتیں اور برکتیں بن کر اترتی ہیں۔

ساتھ ساتھ ہمیں اس کی طرف سے یہ پیغام اتنا پھیلا لگا کہ سبھی آنکھیں جذبہ تشکر سے لبریز ہو گئیں، دل تو تھا ہی آنکھوں سے اٹنے لگا کہ اللہ کی شان دیکھیں ایک عیسائی ڈائریکٹر امریکہ سے جہاں احمدیت کا کوئی خاص تعارف بھی نہیں ہے وہ اس موقع پر کہ ہم چلپتے ہیں اس کے بڑے ڈائریکٹر کا شکریہ ادا کریں ہمیں بتا رہا ہے کہ ڈائریکٹر ڈائریکٹر کی کوئی بات نہیں ہے اپنے اللہ کا شکریہ ادا کرو جو تمہاری حمایت کر رہا ہے غیر معمولی حالات میں یہ باہم ہو رہی ہیں۔

ہمیں آج ہی کے مبارک دن یہ خوشخبری بھی ہمیں ملی کہ خدا تعالیٰ دنیا کی آنکھیں کھول رہا ہے ان کو دکھا رہا ہے مگر "جانے نہ جانے گل ہی نہ جانے" جن کو نظر آنا چاہتے ان کو نہیں دکھائی دے رہا بالکل اندھے کے اندھے بنے بیٹھے ہیں۔ ہمیں آج کے دن میں آپ کو نصیحت کرتا ہوں کہ اپنی قوم اور اپنے وطن کے لئے وہ جو پاکستانی ہیں دنیا میں جہاں بھی بستے ہوں پاکستان کی جہا کی خاطر ان کے لئے دعائیں کریں کہ اللہ تعالیٰ ان کی ہوش کی آنکھیں کھولے کیونکہ دن بدن یہ ملک اب ہلاکت ہی کی طرف بڑھ رہا ہے اور ان کو دکھائی نہیں دے رہا۔ ان کو پتہ نہیں لگ رہا کہ ہماری قوم کو کیا رہی ہے اتنی بھری ہو چکی ہے کہ نیکی، عدل، احسان کا تصور ہی اب اٹھ چکا ہے اور بے حیائی کے ساتھ عام باہم ہوتی ہیں اس میں خبروں میں چرچے ہوتے ہیں اور کسی کو کچھ فکر نہیں۔ قاری صاحب ہیں قرآن کریم پڑھنے پڑھی آتی ہے اس کو اغوا کر کے دوڑے پھرتے ہیں ادھر ادھر، دور واپس آئے جب لوگ پوچھتے ہیں کہ جناب قاری صاحب یہ کیا ہوا انہوں نے کہا کہ بس شیطان غالب آیا اتنی سی بات ہے کچھ بھی نہیں کوئی ایسا بڑا واقعہ نہیں ہوا۔ یعنی ساری قوم پر ہی شیطان غالب آ رہا ہو تو وہاں ناموس رہے گی کیلئے مگر اس دن کو میں اپنے ملک کے حالات کھولنے کے لئے استعمال نہیں کرنا چاہتا وہ تو روز اخبار میں کھلتے ہی ہیں وہ پردہ دری جو خدا کر رہا ہے اس میں کسی مزید انسانی کوشش کی ضرورت نہیں ہے۔ دن بدن پردہ دری ہو رہی ہے اور دن بدن پردہ پوشی بھی ہو رہی ہے۔ یہ بھی ایک خدا تعالیٰ کی جاری تقدیر ہے کہ ہمیں ستاری کے پردے ڈالتا ہے کہیں سے ستاری کے پردے اٹھا لیتا ہے۔

اور یہ آیت جو میں نے آپ کے سامنے پڑھ کر سنائی اس میں ہی مضمون بیان ہوا ہے "سراً و علانیہ"۔ کلا اس تعلق میں اس آیت کے ترجمے کے بعد میں آپ کو بتاتا ہوں کہ اس عظیم اہم ہئی اسے عالمی نظام کے لئے جو مالی قربانی جماعت احمدیہ نے پیش کی ہے اور جس دلولے کے ساتھ آگے بڑھ کر قربانی کی ہے اور جس تاکید کے ساتھ اپنے ناموس کو چھپانے کی درخواستیں کی ہیں اس کی بھی کوئی مثال آپ کو دنیا کے پردے پر نہیں دکھائی نہیں دے گی۔ لوگ دس روپے کا نوٹ دیتے ہیں تو اونچا کر کے دکھا کے دیتے ہیں اور اگر نہیں کھیرے ہو تو کھیرے کے سامنے اس کو کرتے ہیں کہ نظر آجائے کہ اس نے دس روپے کا نوٹ پھینکا ہے اور لاکھ لاکھ ڈالر دینے والے بڑی منت سے یہ درخواست کرتے ہیں کہ کسی کو خبر نہ ہو آپ چندہ ادا کریں اور ہمیں مطلع کریں بس یہی بہت کافی ہے کسی کو پتہ نہ چلے کہ اس نے کیا دیا ہے لاکھ لاکھ پانچ دینے والے دے کے پلے جاتے ہیں۔ مجھے طے ہے مجھ سے بھی ذکر نہیں کرتے کہ یہ رقم ہم نے دین کی خاطر پیش کی ہے اور ہم آپ کو بتادیں کہ ادائیگی کر چکے ہیں۔ بعد میں جب باقاعدہ عام رپورٹ ملتی ہے تو میں دیکھ کر حیران رہ جاتا ہوں کہ ابھی کل پرسوں تو یہ لوگ مل کر گئے تھے کوئی اشارہ بھی ذکر نہیں کیا اور کھاتوں میں دبی ہوئی یہ رپورٹ نظر آگئی ہے یہ کیوں ہو رہا ہے؟

قرآن کریم نے اسی مضمون کو یہاں پیش فرمایا ہے "قل لعبادی الذین امنوا یقیموا الصلوٰۃ" تو کہہ دے کہ اے میرے بندو "الذین امنوا" وہ لوگ جو ایمان لائے ہو "یقیموا الصلوٰۃ و ینفقوا مما رزقنہم" نماز کو قائم کرو اور اس میں سے خرچ کرو جو ہم نے ان کو عطا کیا ہے "سراً و علانیہ" چھپ چھپ کر اور ظاہری طور پر بھی "من قبل انذ یاتی یوم لا ینفع فیہ و لا یخلل" اس دن سے پہلے جس دن سب سودے بند ہو چکے ہوں گے تجارتوں کے دفتروں کو نالے لگ جائیں گے جیسے چھٹی کا دن آجاتا ہے اور بینک بند ہو جاتے ہیں وہی نقشہ اللہ تعالیٰ ہیچ رہا ہے کہ جو کچھ کرنا ہے اس دن سے پہلے کر لو جب بینکوں کے دروازے مقفل ہو جائیں گے جب خدا کی راہ میں پھر کوئی تجارت قبول نہیں کی جائے گی اور کیسے خرچ کرو؟ مٹھی ہاتھ کے ساتھ بھی اور کھلم کھلا بھی، چھپ کر بھی اور علانیہ بھی۔

ہمیں اہم ہئی اسے کا نظام جو خاموش کمائی بتا رہا ہے ایک یہ کمائی بھی ہے کہ آج بھی خدا کے وہ بندے ہیں اور کثرت کے ساتھ ہیں اور دنیا کے ہر خطے میں ہیں جنہوں نے اتنا بڑا مالی بوجھ اٹھایا ہے مگر ایک آواز بلند نہیں کی کہ ہم ہیں جو یہ چندے دے رہے ہیں۔ ایک فہرست شائع نہیں ہوئی، ایک اعلان نہیں کیا گیا اور اس کے باوجود مسلسل وعدے آتے چلے جاتے ہیں، قربانیاں پیش ہوتی چلی جاتی ہیں، عوریں ہاتھوں سے زیور اتارتی ہیں، گلوں کے زیور نوج پھیلتی ہیں اور خدا کی راہ میں پیش کرتی ہیں کہ ہمیں ان میں اب کوئی دلچسپی نہیں رہی اور کوئی شور نہیں، کوئی مطالبہ نہیں بلکہ تاکید ہے کہ خاموش رہیں۔ وجہ کیا ہے؟ وجہ یہ ہے کہ یہ بندے پیدا ہو گئے ہیں جن کی خدا نے اس قرآن کریم میں یہ خوشخبری دی تھی اور محمد رسول اللہ کو فرمایا تھا کہ اے محمد ان سے کہ دو اے میرے بندو "یا عباد اللہ" نہیں فرمایا "عبادی" فرمایا ہے۔

حضرت مسیح موعود علیہ الصلوٰۃ والسلام نے اس کی عظیم تفسیر فرمائی ہے فرماتے ہیں آنحضرت صلی اللہ علیہ و علی آلہ وسلم کا ایک عجیب مرتبہ ہے خدا کی کامل نمائندگی کا حق آپ کو دیا گیا اور چونکہ تمام عبادت کے حق، تمام عبادت کے مطلوب بنی نوع انسان نے آپ سے سیکھے اس لئے خدا کی نمائندگی میں کتے ہیں اے عبادی۔ "یا عبادی" اے میرے بندو۔ بندو محمد مصطفیٰ کی سنت پر چل کر ان کے بندے بنو گے تو خدا کے بندے بنو گے یہ اس میں پیغام ہے اور دوسرا یہ پیغام بھی ہے کہ اگر میری غلطی اختیار کرتے ہو تو میں تو ایسا ہوں کہ خدا کی راہ میں سزا بھی خرچ کرتا ہوں علانیہ بھی کرتا ہوں، دن کو بھی کرتا ہوں

بڑی بڑی حکومتیں ہیں، بڑے بڑے نظام جاری ہیں مگر چوبیس گھنٹے مسلسل ٹیلی ویژن جو چوبیس گھنٹے اللہ کا ذکر کرے، چوبیس گھنٹے دینی پروگرام پیش کرے اس کی کوئی مثال دنیا میں پیش نہیں کی جاسکتی۔

اب دیکھنے والے کی آنکھ ہے جیسا بھی دیکھے یہ نشان تو کھلے کھلے ہیں روز روشن کی طرح بات ظاہر ہو گئی ہے مگر جس نے نہ دیکھنا ہو اس کی آنکھیں اندھی رہتی ہیں۔ دعا ہی ہے کہ اللہ تعالیٰ ان کو نور بصیرت عطا فرمائے، دعا ہی ہے کہ اللہ ان کے دلوں کے نالے کھولے کیونکہ اس کے بغیر دیکھیں گے بھی تو اس کا فائدہ کوئی نہیں۔ سنیں گے بھی تو پیغام کی حقیقت کو سمجھ نہیں سکیں گے پس ایک تو یہ خوشخبری تھی جو میں نے آپ کو سنائی تھی الحمد للہ اللہ تعالیٰ نے توفیق بخشی کہ اب ہم پاکستان، ہندوستان، بنگلہ دیش اور دیگر مشرقی ممالک میں چوبیس گھنٹے کا پہلا ٹیلی ویژن شیڈن پیش کر رہے ہیں جو اس سے پہلے کبھی وہاں نہیں ہوا۔ بڑی بڑی حکومتیں ہیں، بڑے بڑے نظام جاری ہیں مگر چوبیس گھنٹے مسلسل ٹیلی ویژن جو چوبیس گھنٹے اللہ کا ذکر کرے، چوبیس گھنٹے دینی پروگرام پیش کرے اس کی کوئی مثال دنیا میں پیش نہیں کی جاسکتی۔

وہ سیٹلائٹ کے ڈائریکٹر جن سے گفت و شنید ہو رہی تھی ان سے ہم نے درخواست کی تھی کہ ہمیں جو آپ نے وقت دیا ہے اس سے پہلے کریں کیونکہ لوگوں کے شوق بڑے بڑے ہوئے ہیں اور بھوک اتنی تیز ہو گئی ہے کہ اب ان سے برداشت نہیں ہوتا اور آئے دن خط لٹے ہیں کہ بس کرو، جلدی کرو اور جملہ کر ڈکب تک انتظار کراؤ گے انہوں نے ایک خوشخبری یہ دی کہ یہ انتظام تو مکمل ہو گیا ہے اور دوسری خوشخبری یہ دی کہ وہ جو عالمی نظام تھا جس کو یہ کتے تو ہمیں کل کرے گا لیکن عالمی نظام سے مراد صرف اتنا ہے کہ ایک طرف کا نصف کرہ زمین پورے کا پورا اس نظام میں شامل ہو جاتا ہے پس اس کی بھی ساتھ انہوں نے یہ خوشخبری دی اور کہا کہ مزید خوشخبری یہ ہے کہ آپ سے جو ہم نے وعدہ کیا تھا کہ فلاں مہینے کی فلاں تاریخ کو یہ پروگرام شروع کریں گے ہم مبارکباد پیش کرتے ہیں کہ غیر معمولی حالات میں ہمیں توفیق ملی ہے کہ ایک مہینہ پہلے شروع کر دیں گے اب اس پر پیغام سننے والے نے کہا میں آپ کا بے حد ممنون ہوں بے حد شکریہ ادا کرتا ہوں آپ نے اتنی اچھی خبر سنائی مگر مجھے اپنے بڑے ڈائریکٹر کا پتہ دین تاکہ میں ان کو شکریے کا خط لکھوں۔ انہوں نے جواب دیا شکریے کا خط ان کو کیوں لکھو گے، جو ہمیں دکھائی دے رہا ہے یہ تمہارے اللہ نے تمہارے لئے کیا ہے اس لئے شکریہ ادا کرنا ہے تو اپنے خدا کا کردہ ایک عیسائی جس کو دنیا میں بظاہر مذہب میں کوئی دلچسپی نہیں ہے اور اس سے معمولی سا واسطہ جماعت کا ہے وہ بار بار ایسے نشان دکھ رہا ہے کہ اس کا دل یقین سے بھر گیا ہے کہ اللہ اس جماعت کے

رات کو بھی کرتا ہوں، مقصد اللہ ہے اس کے سوا اور کوئی مقصد نہیں ہے تم بھی اپنی قربانیوں کو یہ رنگ دے دو پھر تم میرے عباد کھلاؤ گے

جب اللہ تعالیٰ کی ناراضگی قوم کی قوم مول لے لے، صرف ایک شخص نہیں اس کی متابعت میں ساری قوم قبول کر لے تو اس کو پھر کوئی بچانے والا نہیں۔

پس اس آیت کا مضمون آج سب دنیا پر حیرت انگیز صداقت کے ساتھ جماعت احمدیہ کی قربانی کی صورت میں پیش ہو رہا ہے اب یہ ماضی کی باتیں نہیں رہیں آج بھی محمد رسول اللہ کے ایسے عباد ہیں جو آپ کے نقش قدم پر چل کر وہ رنگ سیکھ گئے ہیں جو آپ کے رنگ تھے آج بھی کروڑوں کی قربانیاں پیش کرنے والے ایسے خاموش ہیں کہ ان کی کوئی آواز سنائی نہیں دیتی مگر سارے عالم میں اللہ اور محمد کی آوازیں سنائی دے رہی ہیں۔ یہ وہ قربانی کا رنگ ہے جو اسلام نے ہمیں سکھایا۔ پس اس سے زیادہ پیارا، اس سے زیادہ عظیم، اس سے زیادہ دائمی حسن والا منصب اور کوئی دنیا میں نہیں ہے جو ہر وقت، ہر زمانے میں اپنے پھل دیتا ہے اور محض تاریکی قصوں کے طور پر اپنی عظمتیں بیان نہیں کرتا مستقبل کے متعلق بھی بتاتا ہے کہ ایسا ہوگا آخرین میں بھی ایسے لوگ پیدا ہوں گے اور ہو جاتے ہیں۔

اس مضمون کے تعلق میں میں آپ کو اب یہ بھی سمجھانا چاہتا ہوں کہ خدا کی خاطر خرچ کرنا اور خاموش رہنا یہ آتا کیسے ہے اور کیسے اس اعلیٰ قدر کی حفاظت کی جانی چاہئے وہ کیا کرنا چاہئے جس کے نتیجے میں ہماری یہ صفت دائمی ہو جائے اور اس میں پھر کوئی تزلزل نہ آئے سوال یہ ہے کہ جب بھی کوئی انسان اپنے عزیز مال کو کسی بات پر خرچ کرنا ہے تو کوئی مقصد اس کے پیش نظر ہوتا ہے صرف پاگل ہے جو اسے پھینکتا ہے ورنہ کوئی ادنیٰ سودا کرتا ہے کوئی اعلیٰ سودا کرتا ہے کوئی کم قیمت لے لیتا ہے کوئی زیادہ قیمت لے لیتا ہے مگر قیمت کے بغیر انسان مال خرچ نہیں کرتا بلکہ ایک قیمت ہے جو تحفے کا رنگ رکھتی ہے وہ قیمت ہے جس میں محبت ملتی ہے اور کوئی مادی چیز ہاتھ نہیں بدلتی ورنہ تجارتوں میں ورنہ دوسرے سودوں میں ہمیشہ کوئی نہ کوئی مادی قدر ہے جو روپے خرچ کرنے کے بدلے میں ملتی ہے آپ کہیں گے ٹیکس جب ہم دیتے ہیں تو کیا قدر ملتی ہے جب ٹیکس دیتے ہیں تو ساری قوم کی طرف سے جو تحفظ ملتا ہے جو بنی نوع انسان کے فائدے کے، رفاہ عامہ کے کام کے جاتے ہیں ملکوں میں جو حفاظت کا نظام قائم ہے فوج اور پولیس کے ذریعے اور عدلیہ کے ذریعے ان کے پیسے کہاں سے آتے ہیں وہی جو ہم ٹیکس دیتے ہیں اس کی قیمت ہے جس سے ہمیں یہ وہم ہے کہ ہم بغیر قیمت کے اپنا روپیہ پھینک سکتے ہیں سوائے ایک سودے کے جو محبت کا سودا ہے جو عشق کا سودا ہے اور اگر محبت اور عشق کا سودا خدا سے ہے تو پھر دنیا کو دکھانے کا کوئی تصور بھی ذہن میں نہیں آنا چاہئے، نہ آسکتا ہے کیونکہ وہ محبت کا تحفہ جو دنیا کو دکھا کر دیا جائے جس کو پیش کیا جاتا ہے اس کے ہاں قبول کے لائق ہی نہیں رہتا، اسے رد کر دیتا ہے کیونکہ ایک چیز کی آپ دو مختلف سمتوں سے قیمت وصول نہیں کر سکتے جس کو بیچا ہے اس سے قیمت وصول کر سکتے ہیں لیکن ارد گرد گھڑے ہوئے گاہکوں سے آپ اس کی قیمت وصول کر لیں اور آپیں کسی اور کو یہ ناممکن ہے پس جب بھی آپ خدا کی راہ میں چندہ دیتے ہیں تو یاد رکھیں یہ چندہ اگر خدا کی خاطر اور اس کی محبت کی وجہ سے نہیں دیا جا رہا تو آپ کا مال ضائع ہو گیا یہ ایک ایسا سودا ہے جو پاگل کا سودا ہے اس نے روپیہ پھینکا اور اس کے بدلے میں اسے کوئی قدر بھی نصیب نہیں ہوئی اسی لئے قرآن کریم ایسے لوگوں کو سب سے زیادہ گھانا پانے والا بیان فرماتا ہے بڑے بے وقوف لوگ ہیں جس کے مونہہ کی خاطر یہ قربانی کی وہ مونہہ تو جیتا نہیں۔ اس مونہہ کا فیض تو پایا نہیں اور دنیا کی نظر میں وہ ہاں دکھا کر ان سے کچھ بھی ان کو نہ ملا سوائے اس کے کہ یہ سمجھتا ہے کہ ہم قابل تعریف ہو گئے مگر یہ بھول جاتا ہے کہ دکھا کر دینے والا کبھی بھی قابل تعریف نہیں ہوتا۔

یہ عجیب بات ہے خدا تعالیٰ نے انسانی فطرت میں ایک ایسا قانون بنا دیا ہے کہ دکھاوے کرنے والے کو کبھی بھی کوئی جزا نہیں ملتی کیونکہ وہ لوگ جو دکھاوے کو دیکھتے ہیں دکھاوے کو سمجھتے بھی ہیں۔ اور جہاں دل میں یہ شک گزرا کہ کوئی دکھاوا کر رہا ہے وہاں اس کی پہلی عزت، پہلی قدر و منزلت بھی دل سے اتر جاتی ہے کچھ بھی باقی نہیں رہتا۔ وہ بے وقوفی میں سمجھ رہا ہے کہ میں نے اپنی بڑی شان کھائی ہے آج میں نے لوگوں کو دکھا کر ایک حزار روپیہ خدا کی راہ میں پھینکا اور لوگ جو ہیں وہ مونہہ دوسری طرف کر کے یا منے ہیں یا حقارت سے دیکھ رہے ہوتے ہیں یا گھروں میں جاتے ہیں تو کہتے ہیں بڑا بے وقوف آدمی ہے یہ بھی کوئی طریق ہے چندہ دینے کا۔ صاف نظر آ رہا تھا کہ ریاکاری ہے، دکھاوا ہے، دنیا کے کھیل ہیں اس سے زیادہ کوئی بھی حقیقت نہیں۔ پس نہ دنیا کھائی جاتی ہے نہ دین کھایا جاتا ہے نہ انسان کی محبت جیتتا ہے ایسا شخص نہ اللہ کی محبت حاصل کرتا ہے۔

نہ خدا ہی ملا نہ وصال صمن

نہ اوہر کے رہے نہ اوہر کے رہے

یہ معرہ ہے جو ایسے لوگوں کے حال پر صادق آتا ہے جس اللہ تعالیٰ بار بار قرآن کریم میں سرا کے ساتھ

علانیہ کا بھی ذکر فرماتا ہے

سوال یہ ہے کہ اگر سر اسی ضروری ہے اور اس قدر کی حفاظت کے لئے لازم ہے کہ ہم چھپا کر پیش کریں تاکہ ہمیں یقین رہے کہ خدا دیکھ رہا ہے اور یہی کافی ہے اگر اس یقین سے ہمارے دل سرور سے بھر جاتے ہیں تو پھر ہمیں علانیہ کا حق ہے ورنہ نہیں اگر ہمارے محقی ہاتھ کی قربانی ہمیں پوری لذت عطا نہیں کرتی بلکہ غلاما محسوس کرتے ہیں تو پھر اگر ہم نے علانیہ قربانی کی تو محقی قربانی میں جتنا نیکی کا حصہ تھا وہ بھی ضائع ہو جائے گا کیونکہ علانیہ پھر جیت جائے گا وہ نیت کے اندر ایک بیماری کا کیرا ہے جو بالآخر نیت کو کھا جاتا ہے پس قرآن کریم نے "سرا" کو اس لئے پہلے رکھا ہے اور "علانیہ" کو اس لئے بعد رکھا ہے کہ یاد رکھو محقی قربانی اصل ہے خدا کی خاطر، صرف خدا کی خاطر قربانی کرو کوئی اور دیکھے نہ دیکھے تمہاری بلا سے کوئی کا بھی فرق نہ پڑتا ہو۔ ہاں کبھی یہ فرق ضرور پڑ جائے کہ دیکھے تو تمہیں تکلیف محسوس ہو، کسی کو علم ہو تو تم بے چینی محسوس کرو یہ سرا کی قربانی ہے اور ایسی قربانی کرنے والوں کی علانیہ قربانی ہر خطرے سے محفوظ ہو جاتی ہے بلکہ بعض زائد فائدے اپنے اندر رکھتی ہے پھر ایسے لوگ جو کمزور ہیں جن کو پتہ نہیں کہ لوگ بڑھ بڑھ کر کسی قربانی کر رہے ہیں ان کے اندر جو استہجاب کی روح ہے وہ بیدار نہیں ہوتی۔

علانیہ کے نتیجے میں دو بائیں پیدا ہو سکتی ہیں اول دکھاوے کی خاطر قربانیاں کرنا اس کو تو خدا رو ہی کر چکا ہے جب سرا کا ذکر پہلے کر دیا تو دکھاوے کا دور کا بھی تصور اس آیت کی طرف منسوب نہیں ہو سکتا۔ پھر علانیہ کا دوسرا فائدہ کیا ہوتا ہے وہ یہ کہ ایک دوسرے سے نیکیوں میں بڑھنے کا جو حکم قرآن کریم نے دیا ہے وہ حکم انسان کو سمجھنے پھانسنے کے جگا دیتا ہے انسان کتنا ہے میں تو غفلت میں پڑا رہا، میرا فلاں بھائی خدا کی راہ میں اتنا آگے بڑھ گیا اس نے یہ قربانی پیش کر دی وہ قربانی پیش کر دی تو دکھاوے کی خاطر نہیں بلکہ اپنی سابقہ سستی اور غفلت کے ازالے کی خاطر ایسا شخص بیدار ہوتا ہے اور اللہ تعالیٰ کے فضل سے کثرت کے ساتھ ایسے لوگ پیدا ہونے لگتے ہیں کہ جب وہ بیدار ہوتے ہیں تو پھر دکھاوے کی خاطر علانیہ قربانی سے بات شروع نہیں کرتے بلکہ محقی قربانی کی طرف مائل ہوتے ہیں اور محقی قربانی میں لذت پاتے ہیں۔ یہ وہ لوگ ہیں جن کو پھر خدا بعد میں علانیہ کی بھی توفیق دیکھتا ہے مگر اگر اعلان ہی نہ ہو، اگر پتہ ہی نہ ہو کہ قوم میں کیسے کیسے قربانی کے مظاہرے ہو رہے ہیں تو قوم کا ایک بڑا حصہ اپنی لاعلمی اور غفلت میں سویا رہے گا اور اسے خدا کی راہ میں قربانی پیش کرنے کی تحریک ہی نہیں ہوگی۔

یہ وہ حکمت ہے جس کے پیش نظر قرآن کریم نے "سرا" کے ساتھ "علانیہ" کا مضمون لگایا اور آنحضرت صلی اللہ علیہ وآلہ وسلم کے حوالے سے ایسا کیا۔ قل یعبادی میں یہ مضمون ہے کہ محمد رسول اللہ اعلان کریں لوگوں میں کہ اے میرے بندو میں اس طرح کرتا ہوں تم بھی ایسا کرو۔ عبادی کہہ کر میں ایسے کرتا ہوں کہ مضمون بیچ میں شامل کر دیا تم نے مجھے آقا مانا ہے، مجھے ملک بنا بیٹھے ہو، اپنا سب کچھ میرے سپرد کر دیا ہے میرے ہاتھ پر اپنی ہر چیز کا سودا کر لیا ہے تو پھر جیسے میں کرتا ہوں ویسا تم بھی تو کرو۔ میں ایمان لایا خدا پر، نماز کے حق کو قائم کیا اور پھر خدا کی راہ میں خرچ کرتا ہوں محقی طور پر بھی اور کھلے طور پر بھی پس آنحضرت صلی اللہ علیہ وآلہ وسلم کا ایک محقی ہاتھ تھا اور وہ ایسا محقی ہاتھ تھا کہ حدیثوں میں اس کا ذکر تک نہیں ملتا کیسے وہ ہاتھ چلتا تھا، سوائے اللہ کے کسی کو خبر نہیں۔ لیکن اگر وہ کھلا ہاتھ لوگوں کے سامنے نہ آتا تو صحابہ کی کثیر جماعت قربانیوں سے محروم رہ جاتی وہ ہاتھ جو آج تک ہمیں دعوت فکر دے رہا ہے اور قربانی کی دعویٰ دے رہا ہے جو خدا کی راہ میں خرچ کرنے کے لئے ہمیں بلاوے بھیجتا ہے، اکثر وہ کھلا ہاتھ ہے جو ہمیں دکھائی دے رہا ہے اور نبوت سے پہلے بھی آپ کا کھلا ہاتھ اسی طرح چلتا تھا۔

حضرت خدیجہ سے جب آپ کا عقد ہوا ہے تو جو کچھ دولت حضرت خدیجہ کی تھی وہ آپ نے حضرت محمد رسول اللہ کے قدموں میں ڈال دی اپنے لئے کچھ بھی نہیں رکھا اور جو کچھ آپ نے حاصل کیا وہ تمام تر ضرورت مندوں اور غریبوں میں تقسیم کر دیا اور نہ اپنے پاس کچھ رہنے دیا نہ خدیجہ کے ہاتھ میں کچھ رہنے دیا۔ ہاں وہ فن تجارت تھا جو وقتاً فوقتاً دولت کمانے کی صلاحیت رکھتا ہے اس سے خدا تعالیٰ نے پھر اور برکتیں ڈالیں مگر یہ ایک علانیہ خرچ تھا یہ کوئی بندھا ہوا چھپا ہوا خرچ نہیں تھا یہ وہ خرچ ہے جس کی یاد آج تک دلوں کو کسمپاسی رہتی ہے، اس کے اندر مزید قربانیوں کی تحریک پیدا کرتی چلی جاتی ہے لیکن اس کے علاوہ جو کھلا ہاتھ چلتا تھا جس کا ذکر رمضان کے مہینے کے خطبات میں میں نے کیا صحابہ کہتے ہیں اس طرح خرچ کرتے تھے جیسے ایک تیز چلنے والی ہوا آندھی بن جائے بہت ہی حیرت انگیز قربانیاں، مالی قربانیوں کے نمونے آپ دکھایا کرتے تھے لیکن دکھاتے تھے خدا کی خاطر، بندے کی خاطر نہیں۔ آپ کا دل "سرا" میں تھا اسی لئے راتوں کا اکثر حصہ جاگتے تھے جب کوئی آنکھ آپ کو نہیں دیکھ رہی ہوتی تھی پس "سرا" کا ذکر نماز کے بعد کرنا ایک یہ بھی معنی رکھتا ہے۔

روایتی زیورات جدید فیشن کے ساتھ

شریف جیولرز

پروپرائیٹر۔ حنیف احمد کامران۔ حاجی شریف احمد

اقصى روڈ۔ ریلوے۔ پاکستان۔ فون۔ 649_04524

پر بوجھ نہیں پڑتا بلکہ حیرت انگیز سرور پیدا ہوتا ہے اور انسان اس دنیا میں دوام کے لمحات حاصل کر لیتا ہے اسے ازل کا مزہ آنے لگتا ہے کہ ازل ہوئی کیا ہے۔

وہ لطف جو خدا کی محبت کے نتیجے میں پیدا ہوتا ہے اس کے اندر ایک ازلیت پائی جاتی ہے وہ نہ ختم ہونے والا ہے، ہمیشہ ہمیش کا ساتھ دینے والا ہے۔ ہمیں اس پہلو سے آپ جو قربانیاں پیش کرتے ہیں اور کر رہے ہیں ان میں اور نکھار پیدا کر لیں۔ کرتے تو خدا ہی کی خاطر ہیں اگر خدا کی خاطر نہ کرتے تو شور پڑتا اور ایمہٹی اے اس بات کے لئے وقف رہتی کہ فلاں نے اتنے روپے دیدیے اللہ اکبر فلاں نے اتنے روپے دے دیدیے اللہ اکبر۔ اشارۃً بھی کسی کا نام نہیں لیا جا رہا ان کا ذکر ہی نہیں وہ فرست ہی موجود نہیں۔ ہاں اللہ اکبر کے نعرے ہیں جو بلند ہو رہے ہیں۔ اس لئے کرتے تو آپ خدا کی خاطر ہیں مگر خدا کی خاطر جو کچھ بھی کرتے ہیں اس میں نئے رنگ بھرے جاسکتے ہیں، اسے نئے حسن کے ساتھ نکھارا جاسکتا ہے اور یہ وہ حسن کا طریق ہے جو محسن بننے کا طریق ہے جو میں آپ کو سمجھانے کی کوشش کر رہا ہوں۔

اپنے اپنے رنگ میں، اپنی اپنی مالی قربانیوں یا خدا کی خاطر جو وقت آپ خرچ کرتے ہیں اس پر بھی آپ نگاہ رکھیں تو اپنے نفس کا یہ امتحان لیتے رہیں کہ اس کے نتیجے میں آپ کو کتنا سرور حاصل ہوا ہے۔ بوجھ پڑا تھا یا مزہ آیا تھا۔ اور اگر مزہ آیا تھا تو محبت کے بغیر آ نہیں سکتا۔ پھر خدا کے فضل سے آپ کو کم سے کم آسانی ہوگئی ہے اس طریق کی اور اگر بوجھ پڑتا ہے اور طبیعت میں ایک قسم کی فکر لاحق ہو جاتی ہے کہ کب تک میں یہ کام بھیج سکتا ہوں ایسے لوگ اپنی قربانیوں کو ضائع کر دیتے ہیں اور ان کو مزید قربانیوں کی توفیق نہیں رہتی پھر حضرت مسیح موعود علیہ السلام کے زمانے میں بھی بعض ایسے لوگ تھے جن سے حضرت مسیح موعود علیہ السلام بہت زچ ہوتے تھے ایک موقع پر آپ نے فرمایا کہ بعض لوگ یہ لکھتے ہیں کہ ٹیکس کے بعد ٹیکس بھگتا چلا آ رہا ہے اور آج بھی ایسے ہیں کہ کیا تم نے ٹیکسوں کا سلسلہ شروع کیا ہوا ہے ایک قربانی دوسری قربانی۔ ابھی ایمہٹی اے بند نہیں ہوئی تھی تو مسجد لندن کی بات شروع کردی اور پھر یہ مسجد برمنگھم آگئی اور فلاں آگئی بوسنیا کا فنڈ آگیا۔ ایمنسٹی کی خاطر جو ہم نے بنائی ہے ہو مینٹی فرسٹ (HUMANITY FIRST) کیا کیا سلسلے شروع کر رکھے ہیں، اوپر سے انصار اللہ، خدام الاحمدیہ، لجنہ اماء اللہ، چندہ عام و صیت، تحریک جدیدہ، وقف جدیدہ ایک آدمی نے مجھے واقعہ لکھا کیا دفتر کھل گئے ہیں بند کریں ان کو، ایک کردیں سب کچھ حضرت مسیح موعود علیہ السلام کو بھی اسی طرح لوگ بعض دفعہ نکھ دیا کرتے تھے بڑا زچ آ کے آپ فرماتے ہیں کیا کہ رہے ہو۔ یہ تو احسان ہیں اللہ تعالیٰ کے جو تم پر جاری ہوئے ہیں۔ کون ہے اور قوم جس پر خدا نے ایسے احسان فرمائے ہوں کہ آئے دن ان کے لئے خدا کی محبت کی راہیں کھولی جا رہی ہوں۔ کیونکہ حضرت مسیح موعود علیہ السلام کو تو صرف محبت کی راہیں دکھائی دیتی تھیں۔ اور میں بھی محبت ہی کی راہیں۔ اس طرح انکو شناخت کریں گے تو دل دوڑے گا اگر جسم کو توفیق نہیں ملے گی۔ اور واقعہ یہ ہے کہ جب محبت کی راہیں کھلتی ہیں تو جسم کو توفیق ملے نہ ملے دل دوڑتا اور اڑتا چلا جاتا ہے۔

حضرت مسیح موعود علیہ الصلوٰۃ والسلام حضرت اقدس محمد رسول اللہ کو مخاطب کرتے ہوئے فرماتے ہیں

”جسمی یطیر الیک من شوقِ علا“
کچھ تو جسم میں مگر دل کی بات ہے اصل میں

جسمی یطیر الیک من شوقِ علا
یا لیت کانت قوۃ الطیران

اے میرے محبوب آقا میرا تو جسم ہر طرف تیری طرف پرواز میں ہے لیکن جسم نہیں دل ہے کیونکہ کچھ ہے

”یا لیت کانت قوۃ الطیران“

اگر جسم ہی ہوتا تو یہ کیوں کہتے کہ مجھے کاش اڑنے کی طاقت نصیب ہوتی۔ مراد یہ ہے کہ دل اس طرح اڑتا چلا جا رہا ہے گویا جسم بھی ساتھ ہی لپٹا ہوا ہے اتنا دلولہ ہے اتنا جوش ہے مگر اے حسرت کاش مجھے طاقت ہوتی میں واقعہ اسی طرح اڑتا ہوا تیرے حضور حاضر ہو جاتا۔ یہ عشق کے سودے ہیں جس عشق میں جو رستے کھلتے ہیں وہاں جسم کو آگے بڑھنے کی توفیق ہو یا نہ ہو دل بڑھتے چلے جاتے ہیں رو صلی لپکتی ہوئی آگے بڑھتی ہیں۔

میں جتنی بھی قربانی کی راہیں آپ کو دکھائی جاتی ہیں اگر آپ ہی جذبہ اپنے دل میں پیدا کرنا چاہتے ہیں اسی طرح ”لیبک اللہم لیبیک“ کہنا چاہتے ہیں جو اب حج کے دنوں میں تمام دنیا سے صدائیں بلند ہوگئی تو محبت کے سودے کریں حج بھی محبت ہی کا سودا ہے اول سے آخر تک محبت کی کہانی ہے جو اس حج میں دہرائی جائے گی۔ سر منڈا کر ایک بے سارے کپڑے میں لپٹے ہوئے، دیوانہ وار ننگے پاؤں لوگ

اول تو عبادت کو دلے ہی انفاق سے پہلے کا حق ہے یعنی مرتبہ اس کا ایسا ہے کہ انفاق سے پہلے ہی اس کا بیان ہونا چاہئے تھا مگر جس کی عبادتیں ایسی ہوں کہ جو ”سدا“ بھی ہوں اور ”علانیۃ“ بھی ہوں راتوں کو اٹھ کر بھی ہوں اور دن کی روشنی میں بھی ہوں اس کو حقیقت میں انفاق فی سبیل اللہ کا سلیقہ بھی ”سدا و علانیۃ“ آتا ہے اور وہ کر سکتا ہے جس کی نمازیں صرف دکھانے کی ہوں وہ بے چارہ کہاں خدا کی راہ میں حقیقی خرچ کر سکے گا۔ میں جس نے اپنی راتوں کو چھپ کے بچایا ہو اس کی حقیقی قربانی واقعہ خدا کی خاطر ہے اور کسی سوچ و بچار، کسی منطقی فارمولے کا نتیجہ نہیں بلکہ دل کا کاروبار ہے اور یہ بھی ایک خاص بات قابل توجہ ہے کہ محبت کے کاروبار اپنے اندر اخفاء رکھتے ہیں اور اخفاء کو پسند کرتے ہیں۔ میں ایسا تحفہ کسی کو دیا جائے کہ کسی دوسرے کو کانوں کان خبر نہ ہو اور اس کی رضا انسان جیت جائے اور کسی کو پتہ ہی نہ ہو کہ کیسے جیتی گئی۔ یہ محبت ہی کا کرشمہ ہے اس کے بغیر ہو نہیں سکتا۔

میں یہ وہ بات ہے جو میں آج آپ کو سمجھانا چاہتا ہوں، دل نشین کر دانا چاہتا ہوں اس کو کبھی نہ بھولیں ورنہ یہ ہمارے اطوار یہ اعلیٰ نمونے جو خدا نے ہمیں عطا کیے ہیں یہ رفتہ رفتہ ہمارے ہاتھوں سے ضائع ہو جائیں گے جو بھی مالی قربانی کرتے ہیں اللہ کی محبت کے نتیجے میں کریں، محض ذمہ داری ادا کرنے کی خاطر نہیں یا محض ثواب حاصل کرنے کی خاطر نہیں۔ ایک انفاق فی سبیل اللہ ثواب کی خاطر بھی ہوتا ہے اس انفاق فی سبیل اللہ کو اللہ تعالیٰ تجارت کہہ کر بیان فرماتا ہے ”هل ادکم علی تجارتہ تنجیکم من عذاب الیم“ وہ تجارت کے سودے ہیں جس میں یہ سودا ہے کہ عذاب الیم سے بچایا جائے اور اس میں انسان غور کرتا ہے فکر کرتا ہے کہتا ہے دیکھو خدا کی خاطر قربانی کا وقت ہے میرے گناہ بچنے جائیں گے میری کمزوریاں دور ہوں گی۔ کئی قسم کے ایسے ذہن میں مفادات رکھتا ہے جن کو قربانی سے وابستہ کرتا ہے یہ ہے تو تجارت ہی مگر مقبول تجارت ہے وہ تجارت ہے جسے اللہ محبت کی نظر سے دیکھتا ہے۔

وہ لطف جو خدا کی محبت کے نتیجے میں پیدا ہوتا ہے اس کے اندر ایک ازلیت پائی جاتی ہے۔ وہ نہ ختم ہونے والا ہے۔

مگر جس سودے کی بات میں کر رہا ہوں وہ خالصتاً محبت کا سودا ہے جیسے ماس اپنے بچوں کے لئے کرتی ہیں بلکہ اس سے بھی بڑھ کر بعض عاشق اپنے محبوبوں کے لئے کرتے ہیں ان کو کوئی کی بھی پرواہ نہیں ہوتی کہ دنیا میں کسی کو علم ہوا ہے کہ نہیں ہوا۔ ہاں یہ فکر ہوتا ہے کسی اور کو علم نہ ہو جائے میں یہ محبت کا سودا ہے جو خدا سے کریں تو پھر آپ کو ”سدا“ قربانی کا لطف عطا ہوگا اور یہ لطف آپ کو ہمیشہ کے لئے ایسی قربانی کا ADICT کر دے گا۔ اس کا ایسا بادی بنا دے گا کہ اس نئے سے پھر آپ کو چھنکارا مشکل ہو جائے گا۔ میں خدا کے لئے جو کچھ بھی کریں اس کی محبت میں کریں۔ اور اگر محبت کا جذبہ اس وقت موجزن نہیں ہوتا تو فکر کریں کہ آپ کی قربانی کو دوام کیسے ملے گا۔ اس کے لئے ایک دعا ہے جو آنحضرت صلی اللہ علیہ و علی آلہ وسلم نے ہمیں سکھائی ہے اسے آپ کو ہمیشہ پیش نظر رکھنا چاہئے۔ عربی زبان میں تو سب کے لئے بلکہ اکثر کے لئے یاد کرنا مشکل ہے مگر مضمون اس کا اتنا سادہ سا، پیارا سا ہے کہ ہر شخص کو وہ اپنی زبان میں آسانی سے یاد ہو سکتی ہے۔

اور وہ یہ ہے کہ اے خدا مجھے اپنی محبت عطا کر۔ ان لوگوں کی محبت عطا کر جن کی محبت مجھے تیری طرف لے جائے، ان لوگوں کی محبت عطا کر جن سے تو محبت کرتا ہے، ان چیزوں کی محبت عطا کر جو مجھے تیری محبت کی طرف کھینچ لے جائیں اور ایسی محبت عطا کر کہ شدید پیاسے کو ٹھنڈے پانی سے جو لطف آتا ہے مجھے اس سے زیادہ تیری محبت میں لطف آنے لگے۔ یہ دعا اگر آپ کریں گے تو وہ چیز جو بظاہر ہمارے ہاتھ میں نہیں، ہمارے بس میں نہیں ہے وہ ممکن ہو جاتی ہے۔ پھر انسان ایک نئی زندگی میں داخل ہوتا ہے ایسا شخص جو مذہب پر محبت کے نتیجے میں عمل کرتا ہے وہی ہے جو بقا اختیار کر جاتا ہے۔ وہ اس دنیا میں رہتے ہوئے بھی دوسری دنیا کا انسان بن جاتا ہے اور اسے کوئی خطرہ نہیں۔ اسی لئے خدا تعالیٰ نے ایسے لوگوں کا ذکر ”الآن اولیاء اللہ“ کر کے فرمایا ہے ”لا خوف علیہم و لا ہم یحزنون“ کچھ لوگ ہیں جو خدا کی خاطر استقامت دکھاتے ہیں ان کا ذکر الگ فرمایا ہے وہاں بھی ”لا خوف“ اور ”لا حزن“ کی بات ہے مگر اس آیت کی شان ہی الگ ہے فرماتا ہے ”الآن اولیاء اللہ لا خوف علیہم و لا ہم یحزنون“ خبردار سنو جو اللہ کے دوست بن جاتے ہیں ان کو کوئی غم نہیں کوئی حزن نہیں ان سب باتوں سے بالا ہو جاتے ہیں۔

میں محبت کی قربانی سے بہتر کوئی دنیا میں قربانی نہیں سب سے محفوظ قربانی یہ ہے اور یہی وہ قربانی ہے جو اس دنیا سے اس دنیا میں منتقل ہونے کا اول حق رکھتی ہے اسی لئے فرمایا کہ وہ دن آنے والا ہے جب کہ یہ دفتر بند ہو جائیں گے یہ قربانیوں کے سلسلے یہ خدا کی خاطر خرچ کرنا چند روزہ زندگی ہی کے لئے ہے اس کے بعد یہ سب سلسلے ختم ہیں اس سے پہلے پہلے کر لو اور خدا کو راضی کر لو خدا سے وہ محبت کے سودے کرو جو پھر ہمیشہ ہمیش تمہارے کام آئیں گے کوئی دنیا کا کھاتہ اس دنیا میں تبدیل نہیں ہو سکتا مگر یہ کھاتہ جس کا قرقن کریم ذکر فرما رہا ہے ضرور تبدیل ہوگا۔ میں اس نقطہ نظر سے جب آپ خدا کی راہ میں خرچ کرتے ہیں تو وہ خرچ کرنا ایک عجیب لطف پیدا کرتا ہے اس خرچ میں قطعاً ذرہ بھی دل

NEVER BEFORE

GUARANTEED PRODUCT

THIS COMFORT THIS DURABILITY AND SOLIGHT

Soniky

HAWAII

A TREAT FOR YOUR FEET

NEW INDIA RUBBER WORKS (P) LTD

34, A DEBENDRA CHANDRA DEY ROAD

CALCUTTA - 15

طواف کریں گے بیت اللہ کا۔ لبیک اللہم لبیک کی آوازیں بلند کرتے ہوئے لا شریک لک لبیک لک الحمد اور پھر والنعمة ہے ایک لفظ اور میرے ذہن سے اتر گیا ہے مگر بہر حال یہ جو تلبیہ ہے بار بار اس کی آوازیں بلند ہوگی یہ محبت کے سووے ہیں۔ سارا نقشہ ہی محبت کا ہے تو دین کا انجام محبت ہے دین کا آغاز محبت ہے۔ بچہ پیدا ہوتا ہے تو سر منڈا دیا جاتا ہے پیدا ہوتا ہے تو ایک کپڑے میں لپیٹ دیا جاتا ہے جب اس کو دوبارہ روحانی ولادت نصیب ہوتی ہے تو پھر وہ سر منڈا کر ایک کپڑے میں لپیٹا ہوا خدا کے حضور حاضر ہو کر لبیک اللہم لبیک کی آوازیں بلند کرتا ہے۔

محبت کی قربانی سے بہتر کوئی دنیا میں قربانی نہیں۔

یہ ہے دین کا خلاصہ جس کی تعریف عشق کے سوا ممکن ہی نہیں ہے۔ کوئی دنیا کا فلسفہ عشق کے سوا اس کی اور کوئی تعبیر نہیں کر سکتا۔ پس خدا کی راہ میں جو کچھ بھی خرچ کریں محبت اور عشق کے جذبے سے خرچ کریں۔ اس کا ایک بہت بڑا فائدہ آپ کو یہ پہنچے گا کہ کبھی دل میں کسی قسم کا تکبر پیدا نہیں ہوگا۔ کیونکہ جو عشق کی خاطر خرچ کرتا ہے وہ قبولیت پر بہت ممنون ہوا کرتا ہے۔ وہ قبولیت پر احسان نہیں جتنا بلکہ اس کی خدمت، اس کا تحفہ قبول ہو تو زیر احسان ہو کر اس در سے لوٹا کرتا ہے۔ پس خدا کے حضور جو محبت سے قربانیاں آپ پیش کریں گے ہمیشہ احسان کے جذبے سے لدے ہوئے اور دہرے ہوتے ہوئے واپس لوٹیں گے کہ اللہ کی شان اس نے ہماری حقیر قربانی کو قبول فرمایا۔ اور اگر عشق کا جذبہ نہ ہو تو بسا اوقات شیطان آپ کے دل میں رعونت پیدا کر دے گا۔ آپ کہیں گے ہم نے اتنی قربانیاں کیں، ہم نے فلاں وقت اتنے چندے دیئے آج جماعت ہم سے یہ سلوک کر رہی ہے، آج ہم نے کوئی نادانی کی تو ہمیں بھی سزا دی جاتی ہے حالانکہ دیکھتے نہیں کہ ہم نے کیا کیا چندے دیئے تھے کتنی بڑی قربانیاں دی تھیں۔ یہ تکبر ہے جو کلینہ ہرنیکی کو اس طرح چٹ کر جاتا ہے جیسے اس کا کوئی وجود نہیں تھا۔ نیکی کو تو چٹ کر جاتا ہے مگر اپنے گند پیچھے چھوڑ جاتا ہے اور جتنی بیماریاں ہیں وہ ان کیڑوں کے پیچھے چھوڑے ہوئے گند کے نیچے میں ہوتی ہیں۔ انسان سمجھتا ہے کہ میں بیمار ہو گیا لیکن اس کو پتہ نہیں کہ دکھ ہے کس بات کا۔ کیڑوں کے داخل ہو کر اس کے خون کے ذروں کو کھانے کا دکھ نہیں ہوتا۔ اس وقت تو انسان کو پتہ ہی نہیں ہوتا کہ مجھ سے کیا ہو رہا ہے جب وہ کیڑے اپنا گند جسم میں پھینکتے ہیں، جب وہ ٹوٹتے ہیں اور ان کے گندے ذرات بکھرتے ہیں تو اس غلاظت کا دکھ ہے جو انسان محسوس کرتا ہے۔ کنار کی صورت میں یا اور جسمانی دردوں کی صورت میں۔ تو حضرت مسیح موعود علیہ الصلوٰۃ والسلام نے جو یہ نقشہ کھینچا ہے کہ اگر تمہارے اندر محبت کے سوا کوئی اور چیز داخل ہو گیا اور ریاء کے ذریعے تم نے خرچ کرنا شروع کیا تو یہ ایسا بد بخت کیڑا ہے کہ تمہاری ہرنیکی کو چاٹ جائے گا کچھ بھی اس میں باقی نہیں رہے دے گا۔ مگر میں نے اسی مضمون پر سوچا تو مجھے خیال آیا کہ ہاں ایک چیز ہاں باقی رہے گی ان کیڑوں کے ٹوٹے ہوئے بدن، ان کی گندگی، ان کا زہر جو سارے مالی وجود میں تعفن پیدا کرے گا اور بیمار مرتے ہوئے مرلیں پیچھے چھوڑ جائے گا۔

پس اپنی بقا کی خاطر اپنے ہر اس مفاد کی خاطر جو انسان کی روحانی زندگی سے وابستہ ہے، جس مفاد کا آپ کی اولاد سے بھی تعلق ہے، آپ کے حال سے بھی تعلق ہے، آپ کے مستقبل سے بھی تعلق ہے، اس دنیا سے بھی تعلق ہے اور اس دنیا سے بھی تعلق ہے ہر اس مفاد کی خاطر محبت کے محفوظ قلعے میں داخل ہو جائیں۔ جو بھی خدا کے لئے خرچ کریں، جب بھی خدا کے لئے خرچ کریں اپنے محبت کے دل کو ٹٹولیں اور دیکھیں اس میں سے کتنی محبت پھولتی ہے۔ یہ آپ زہر ہے جو آپ کا آب حیات بن جائے گا۔ یہ اڑیاں رگڑنے سے پیدا ہوتا ہے اور محبت میں بھی اڑیاں رگڑی جاتی ہیں۔ اللہ تعالیٰ ہمیں اس مضمون کو سمجھنے اور اس کو اپنے وجود میں جاری کرنے کی توفیق عطا فرمائے۔ ایک دفعہ پھر میں اہل پاکستان، اہل بنگلہ دیش، اہل ہندوستان اور دیگر مشرقی ممالک کو چوبیس گھنٹے تک مسلم نبی دین احمدیہ کے اجراء کی خوشخبری دیتے ہوئے ان کو مبارکباد پیش کرتا ہوں۔ ہم سب کی طرف سے آپ سب کو مبارک ہو۔ اللہ وہ دن بھی جلد دکھائے جب کہ عالمی رابطے کے ذریعے ہم زیادہ شان کا پروگرام آپ کے سامنے چوبیس گھنٹے مسلسل پیش کر سکیں۔ خدا کرے کہ ایسا ہی ہو۔

بقیہ :- آئندہ زمانے کی جنت کی تعمیر کے لئے

اور زمانے کے لحاظ سے، جگہوں کے لحاظ سے قدریں نہ بدلیں۔ یہ نہ ہو کہ لندن مسجد آتے ہوئے اور پردہ ہو اور لندن مسجد سے باہر جاتے ہوئے اور پردہ ہو، یہ پردے جو ہیں یہ خطرناک ہیں۔ اگرچہ میں ان کو بھی کچھ نہ کچھ عزت سے ہی دیکھتا ہوں۔ میں کہتا ہوں چلو اتنی ہی توحیاء ہے کہ احمدیوں میں ہی آکر ہم ٹھیک ہو جائیں۔ لوگ بعض دفعہ مجھے کہتے ہیں ان کو کیوں آپ اجازت دیتے ہیں ان کی۔ میں کہتا ہوں کہ اللہ بہتر جانتا ہے میرے سامنے تو پردہ کر کے ہی آتے ہیں اتنی توحیاء ہے۔ ان میں تو ان کو بھی ملاقات کی اجازت دیتا ہوں جو بالکل بے پردہ آتی ہیں۔ اور اس کی وجہ یہ ہے کہ ایک دفعہ دل میں خیال آتا ہے کہ کچھ قدغن لگائی جائے، کچھ کما جائے کہ آئندہ سے بے پردہ خاندان سے ملاقات نہیں کروں گا تو مجھے یہ خطرہ پیدا ہوتا ہے کہ ملنے ملنے سے جو نیک اثر پڑتا ہے اس سے بھی محروم رہ جائیں گے۔

چنانچہ کئی دفعہ میں نے دکھا ہے کہ بے پردہ خاندانوں کی جو بچیاں ساتھ آتی ہیں بڑے اپنے ذہنک نہ بھی بدلیں تو بچیاں نیک اثر قبول کر لیتی ہیں اور ان کے اندر تبدیلیاں ہونی شروع ہو جاتی ہیں۔ ایسی معین مثالیں ہیں کہ وہ ماں باپ جو بے پردہ تہ متلاقاتوں کے دوران ان کی بچیاں قریب آئیں تو انہوں نے خود پردہ شروع کیا اور اپنے ماں باپ کو کہنا شروع کیا کہ ہم تو اسی طرح رہیں گی ہمیں تو یہ زیادہ پسند ہے۔ تو یہ وہ وجوہات ہیں۔ یہ نہیں کہ میں ان سے کوئی مرعوب ہوں خاص طور پر۔ میں سمجھتا ہوں کہ اس وقت ضرورت ہے کہ پیار اور محبت کے ساتھ سارے قافلے کو ساتھ لے کر چلا جائے اور تربیت کی جائے۔ مگر اگر عام معاشرے میں روزمرہ کے تعلقات میں یہ لوگ حد سے تجاوز کرنے لگیں اور نہ بے پردگی بلکہ بے حیائی کے طریق اختیار کرتے ہوئے احمدی شادیوں میں، احمدی بیاہوں میں حصہ لیں تو یہ چیز نقصان دہ ہے۔ ان کی تربیت وہاں نہیں ہوگی۔ جو معصوم بچیاں ہیں ان کی تربیت پر بد اثر پڑنے کا احتمال زیادہ ہے۔ اس لئے ملاقات والا مضمون بالکل مختلف ہے اور اپنے روزمرہ کی بیاہ شادی یا دوسری سوشل رسوں میں ان کو کھلی چٹھی دے دینا کہ جس طرح چاہیں دینا ہی پھر یہ مناسب نہیں ہے۔ وہاں آپ لوگوں کو اب احتیاط کرنی چاہئے۔ کچھ ان کے اور اپنے درمیان پردے ڈالنے چاہئیں۔ ان سے کہیں یہیو! تم آؤ بے شک

سر آنکھوں پر۔ لیکن اس طرح نہ آؤ کہ ہماری بچیوں پر برا اثر پڑے۔ اپنے آپ کو سنبھال کر چلو۔ تو میں سمجھتا ہوں کہ جو سوشل دباؤ ہے یہ بھی مفید ثابت ہو سکتا ہے مگر اصل توجہ تو دعا پر ہے اور دلوں کی پاک تبدیلی پر ہے۔ پردہ جہاں تک اسلامی روح کا تعلق ہے بظاہر قائم کیا جاسکتا ہے مگر بالباطن قائم کرنا ایک اور بات ہے۔ اسلامی روح کا جہاں تک تعلق ہے جب تک دل میں نہ قائم ہو اس وقت تک ظاہری پردہ کوئی حیثیت نہیں رکھتا۔

اور یہ بھی غلط ہے کہ ایک انسان پردہ کرنے والی خاتون کو یہ طعنے دے کہ جی چھوڑ دو پردے۔ پردے کے پیچھے جو کچھ ہوتا ہے وہ بھی ہمیں پتہ ہے اس لئے ہمیں کوئی ضرورت نہیں۔ یہ بھی جھوٹ ہے۔ یہ ایک نفس کی اتانیت ہے۔ ایک قسم کا تکبر ہے۔ اور دراصل اس عورت کی نہیں بلکہ اسلام کے پردے کی تحقیر ہے۔ جو کچھ پیچھے ہوتا ہے اس کا تمہارے ساتھ کوئی تعلق نہیں، اس کا خدا سے تعلق ہے۔ تم جو دکھائی دیتی ہو اس سے پرے بھی اور باتیں ہیں جو دکھائی نہیں دیتیں، جن کو خود تم نے روک کر رکھا ہوا ہے۔ کسی عورت کو حق نہیں کہ وہ کہے کہ اچھا پھر بے پردگی تو اتنی رہی اس سے پیچھے جو کچھ ہوتا ہے وہ بھی ہمیں پتہ ہے۔ یہ تو پھر آپس میں لڑائیاں شروع ہو جائیں گی۔ گھنٹا، کینسی باتیں۔ میں جماعت کے معاشرے میں اس قسم کے طعن و تشنیع کو ہرگز پسند نہیں کرتا۔ یہ تربیت کا ذریعہ نہیں ہیں، یہ نفرتیں پیدا کرنے کا ذریعہ ہیں۔ یہ اختلافات کو بڑھانے کا موجب ہیں۔ تربیت کے لئے پاک روح کی ضرورت ہے۔ قلبی محبت کی ضرورت ہے، اللہ سے تعلق کی ضرورت ہے۔ جو بات کے خدا کی خاطر ہے اور خدا کی خاطر ہے تو لازماً سلیقے اور وقار کے ساتھ کہے۔ کیونکہ اللہ کے حوالے سے اس کی خاطر جو بات کی جاتی ہے اس میں کینسی نہیں آسکتی۔ پھر آپ کی نصیحت میں وقار پیدا ہوگا۔ پھر آپ کی نصیحت طعن و تشنیع کا رنگ اختیار کر ہی نہیں سکتی۔ مگر اگر اس میں پیدا ہوگا، مگر یہ ہمدردی پیدا ہوگی اور وہ زیادہ تبدیلیاں پیدا کرنے کی صلاحیت رکھے گی۔ ورنہ اگر نفس کے تقاضے میں مبتلا ہو کر، خاندانی تقاضے میں یا معاشرتی تقاضے میں مبتلا ہو کر ایک دوسرے کو طعنے دیں گی یا ایک دوسرے کو نیچا دکھائیں گی تو یہ چیزیں آپ کے نقصان کا موجب ہیں، پردے کے فائدے کا موجب بہر حال نہیں بن سکتیں۔

(باقی آئندہ انشاء اللہ)

گھر پر کلمہ طیبہ لکھنے کی وجہ سے مقدمہ

یہ اطلاع بھی موصول ہوئی ہے کہ مورخہ ۲۳ اپریل ۱۹۹۶ء کو ان کی ضمانت ہو گئی ہے۔ احباب کرام سے درخواست ہے کہ اپنے پاکستانی بھائیوں کے لئے درود دل سے دعائیں جاری رکھیں اللہ تعالیٰ ان کو دشمن کے ہر شر سے محفوظ رکھے اور ہر طرح سے حافظ و ناصر ہو۔

[پریس ڈسک]: فیصل آباد سے آمدہ اطلاع کے مطابق مکرم محمد اقبال صاحب ولد مکرم علی محمد صاحب آف چک نمبر ۱۰۹ مسعود آباد ضلع فیصل آباد کے خلاف اپنے گھر پر کلمہ طیبہ لکھنے کے جرم میں زیر دفعہ ۲۹۸/۱۹۸۸ کی تقریرات پاکستان ایک مقدمہ درج کیا گیا اور مورخہ ۲۱ اپریل ۱۹۹۶ء کو انہیں گرفتار کر لیا گیا۔

حضرت مسیح موعود علیہ الصلوٰۃ والسلام نے فرمایا:-

”انسان کے کھانے پینے کے طریقے بھی انسان کی اخلاقی اور روحانی حالتوں پر اثر کرتے ہیں۔“

BODY GROW GYM
SANTOSH NAGAR

ARROW GYM
CHANDRAN GUTTA

چیف کوچ۔ محمد عبدالسلیم نیشنل باڈی بلڈر۔ حیدر آباد

وزن کم کرنے۔ بڑھانے۔ موٹاپا دور کرنے کے سلسلے میں اکی جانے والی ایکسرسائز اور خوراک۔ باڈی بلڈنگ کر رہے احباب شیڈول کیلئے باڈی ویٹ ساتھ لکھیں۔

مستورات سلم باڈی کیلئے معلومات حاصل کریں۔ باڈی ویٹ بڑھانے یا کم کرنے کیلئے مکمل معلومات کیلئے اس پتہ پر رابطہ قائم کریں

BODY GROW پاؤڈر دستیاب ہے۔

M. A SALEEM (BODY BUILDER)
H. NO. 18 - 2- 888/10/71. NIMRA COLONY
FALAKNUMA POST - 500253
HYDERABAD (A . P)
INDIA

ایک بچے نے سوال کیا کہ کیا ترکوں نے بھی یورپین پر ظلم کئے ہیں۔ حضور نے فرمایا کہ آری میں اپنے آپ پر ترکوں کے مظالم کو بہت بڑھا چکا ہوں اور یہی جگہ تھمتھ سے پتہ چلتا ہے کہ دونوں طرف سے مظالم ہوئے ہیں لیکن ترکوں کے مظالم کا اسلام سے کوئی تعلق نہیں۔ ترک قوم کا اپنا ایک مزاج ہے۔ یہ تاریخ کی تکلیف وہ باتیں ہیں لیکن اس کا اسلامی تعلیم سے کوئی تعلق نہیں۔ حضور نے فرمایا کہ خود بعض عیسائی محققین نے یہ تسلیم کیا ہے کہ صلیبی جنگوں کے دوران عیسائیوں نے جس قسم کے وحیانہ مظالم کئے ہیں مسلمانوں میں اس کا کوئی وجود نہیں ملا۔ اذکی طرف سے کبھی ایسے واقعات نہیں ہوئے۔

حضور ایدہ اللہ نے فرمایا کہ یہاں سکولوں میں اسلام کے متعلق جو منفی باتیں بتائی جاتی ہیں اور اعتراضات کئے جاتے ہیں اس کے متعلق انہی کی تاریخ سے مضبوط اور مستند حوالے دے کر انہی بچوں میں پھیلائے جائیں اور انہیں جوابی حملہ کے متعلق تربیت دی جائے۔

ایک نوجوان نے کہا کہ ان کی پادری استانی نے کہا ہے کہ قرآن کریم میں مردوں کو عورتوں کو مارنے کا حکم ہے، کیا یہ بات درست ہے؟ حضور ایدہ اللہ نے فرمایا کہ قرآن میں اس طرح نہیں لکھا جس طرح آپ بیان کر رہے ہیں اور مغرب میں یہ لوگ جتنا عورتوں کو مارتے ہیں اس کا سواں حصہ یہ بھی مسلمان اپنی عورتوں کو نہیں مارتے۔ قرآن کریم نے تو یہ تعلیم دی ہے کہ اگر عورتیں فساد کرتی ہیں تو انہیں سبھاؤ اور نصیحت کے ذریعہ فساد سے باز رکھنے کی کوشش کرو۔ اگر وہ پھر بھی نہ سمجھیں تو ان سے الگ رہو تاکہ تمہیں بھی اور انہیں بھی اس عیندگی کی وجہ سے اپنے رویہ میں اصلاح کا موقع ملے۔ اگر پھر بھی وہ نہ مانیں اور "نشوز" سے کام لیں تو انہیں ضرب لگانے کی اجازت ہے۔ اور "نشوز" کا مطلب ہے جب وہ ہاتھ اٹھائیں اور ہاتھ اٹھانے میں پہل کرنے والی کو جواباً ضرب لگانے کی اجازت ہے۔ یہ تعلیم نہایت متوازن اور مکمل ہے۔ اس سے بہتر تعلیم ہو نہیں سکتی۔ لیکن صرف یہی بات نہیں ہے بلکہ یہ یاد رکھنا چاہئے کہ قرآن حضرت محمدؐ رسول اللہ پر نازل ہوا اور آپ سب سے زیادہ اس کے احکامات کو سمجھتے تھے۔ سوال یہ ہے کہ کیا کبھی آپ نے اپنی کسی بیوی کو مارا؟ کبھی کسی عورت پر ہاتھ تو کیا انگلی بھی اٹھائی؟ کبھی ایسا نہیں ہوا۔ پس اعتراض کرنے والوں کو بتاؤ کہ حضرت محمدؐ رسول اللہ نے ساری زندگی کبھی کسی عورت پر ہاتھ نہیں اٹھایا۔ آپ نے لڑائیوں اور جنگ کے دوران بھی عورتوں پر ہاتھ اٹھانے سے منع فرمایا۔ پس قرآن کریم کو سنت محمدؐ مصطفیٰ کے حوالے سے سمجھا جاسکتا ہے اس سے الگ کر کے نہیں۔ ان لوگوں کا ایک آیت کو بمانہ بنا کر اس کے غلط معنی سمجھ کر اسلام پر حملہ کرنا سراسر ناجائز بات ہے۔ دوسری بات یہ ہے کہ جب گھروں میں لڑائیاں ہوتی ہیں تو مذہب سے اجازت لیتا کون ہے؟ یورپ میں یہ لوگ جتنے مظالم عورتوں پر کرتے ہیں کیا اس کی اجازت یہ اسلام سے لیتے ہیں؟ ہرگز نہیں۔ پس ان کا اعتراض محض لغو ہے۔

حضور ایدہ اللہ نے بڑے دکھ اور گمراہی سے اس بات کا اظہار فرمایا کہ میں نے محسوس کیا ہے کہ عورتیں اور بچے بیاں اور لڑکے بھی باقاعدگی سے قرآن کریم نہیں پڑھتے ورنہ اگر سمجھ کر روزانہ تلاوت کریں اور ترجمہ بھی غور سے پڑھیں تو ایسی بہت سی باتوں کا جواب وہ خود بھی دے سکتے ہیں۔ اس لئے آپ کی لاعلمی ہے جس کا آپ کو نقصان پہنچ رہا ہے۔

حضور نے فرمایا کہ یہاں کوئی نظام جماعت ایسا نہیں جو خیال رکھے کہ ہماری نئی نسل کس ماحول میں پل بڑھ رہی ہے؟ حضور نے فرمایا کہ جرمی کی جماعت کا فرض ہے کہ وہ تمام اعتراضات جو جرمی میں کئے جاتے ہیں ان کے لئے جو جواب خواہ میری کینس میں سے نکالیں یا جو بھی کریں جرمی زبان میں تیار کر کے ہمیں بھیجیں تاکہ جرمی ایم ٹی اے کے ذریعہ وہ آپ لوگوں تک پہنچیں۔

حضور نے فرمایا کہ یہاں مریمان ہیں، قائدین اور لجنہ کی تنظیمیں ہیں، میں تو حیران ہوں کہ اب تک کیوں اس بات کی طرف توجہ نہیں کی گئی۔ جرمی زبان میں چھوٹے چھوٹے جوانی حملوں کا لڑچکر تیار کر کے کثرت سے احمدی بچوں کے ہاتھ میں ہونا چاہئے تھا اور پھر یہ بچے ان معترضین سے کتنے پہلے تم ان باتوں کا جواب دو۔ بائبل میں جو حیرت انگیز لغو باتیں ہیں وہ ان کو بتائیں اور پھر ان کو ٹریننگ ہو کہ کس طرح حملہ کرنا ہے۔

حضور نے فرمایا کہ آپ یکطرفہ بیٹھ کر یہ بیسودہ اعتراضات سن رہے ہیں اعلیٰ بے عزتی کروا رہے ہیں اپنی بھی اور دین کی بھی۔ اس طرح بے غیرت ہو کر سنتے رہو گے تو اندر سے کھائے جاؤ گے۔ اسلام پر حملہ ہو تو اس کا جواب دینا ضروری ہے۔ حضور ایدہ اللہ نے اس بارہ میں حضرت اندس مسیح موعود علیہ السلام کے پاک نمونہ کی مثال بھی بیان فرمائی اور پھر ایک مثال کے ذریعہ بتایا کہ ان عیسائیوں پر کس طرح حملہ کرنا ہے۔ مثلاً یہ لوگ حضرت مسیحؑ کو خدا کا بیٹا مانتے ہیں ان سے پوچھا جائے کہ کیا خدا نے مسیحؑ کی والدہ مریم سے نکاح کیا تھا یا بغیر نکاح کے ان سے بیٹا ہوا؟ اور کیا طلاق دی تھی یا بغیر طلاق کے ہی پھر ان کا نکاح یوسف نجار سے ہوا؟ وغیرہ۔ حضور ایدہ اللہ نے فرمایا کہ ایک کاروائی جوابی کاروائی ہوگی بعد میں پھر اعتراضات کے جوابات دینے کی باری آئے گی۔ ابھی تو پہلے انہیں شیر بنا دیں۔ حضور نے فرمایا کہ تمام احمدی طلباء و طالبات کو اس لڑچکر سے آراستہ ہونا چاہئے۔

ناصرات اور بیگ لجنات کے ساتھ ملاقات

اطفال سے ملاقات کے معاہدہ بیت الرشید میں ہی قریباً بارہ بجے ناصرات اور بیگ لجنہ کے ساتھ حضور ایدہ اللہ کی ایک مجلس سوال و جواب ہوئی۔ اجلاس کا آغاز تلاوت قرآن کریم سے ہوا۔ ایک بچی نے قرآن مجید سے دیکھ کر بعض آیات کی تلاوت کی۔ تلاوت و ترجمہ کے بعد حضور ایدہ اللہ نے ان سے مخاطب ہوتے ہوئے فرمایا کہ ایک بات جو میں نے یہاں محسوس کی ہے اور باقی یورپ کی جماعتوں میں بھی یہ بیماری بڑھ رہی ہے کہ قرآن مجید کی چھوٹی سوئس یا بعض آیات یاد کرنے کی طرف توجہ ہی نہیں ہے اور قرآن کریم کے حفظ کا رواج اٹھ گیا ہے۔ حضور نے فرمایا کہ ہر احمدی بچے و بچی کو اس عمر میں اچھے تلفظ کے ساتھ بہت سی آیات یاد ہونی چاہئیں۔ پھر جس کی آواز اچھی ہے وہ بغیر قرآن سامنے رکھے اسے پڑھے لیکن یہ رواج بالکل ختم ہو رہا ہے اور یہ

حضور ایدہ اللہ نے فرمایا کہ جو کچھ قرآن سے یاد کریں اس کی تلاوت کرتی رہا کریں اور جو کچھ یاد ہو اس کا ترجمہ بھی خوب اچھی طرح یاد کریں۔ قرآن کریم پڑھنے کے لئے نہیں ہے۔ جب میں حفظ کی بات کرتا ہوں تو مراد یہ ہے کہ ایسا حفظ ہو کہ اس کے ساتھ ترجمہ بھی حفظ ہو۔ حضور نے تمام حاضر بچیوں سے پوچھا کہ کس کس کو سورہ فاتحہ با ترجمہ یاد ہے۔ کئی بچیوں کو ترجمہ نہیں آتا تھا۔ حضور نے ایک بچی سے جس نے ہاتھ کھڑا کیا تھا کہ اسے ترجمہ آتا ہے اس سے ترجمہ سنا لیکن وہ بھی اس کے معانی سے پوری طرح آگاہ نہیں تھی۔ حضور نے فرمایا کہ اگر آپ کو سورہ فاتحہ کے مطالب کا علم نہیں تو پھر نماز میں آپ کیا پڑھتے ہیں۔ حضور نے سورہ فاتحہ کے معانی و مطالب کو نہایت دلچسپی سے بیان کیا۔ پھر آپ نے سورہ فاتحہ کے ہر دہانے کو اس کے وسیع مطالب پر غور کر کے پڑھنا ضروری ہے۔ پھر آپ نے سورہ فاتحہ کے ہر دہانے کو معانی کا ایک نیا جمان ملے گا اور نئی لذت نصیب ہوگی اور نماز میں بھی لذت عطا ہوگی۔

حضور نے فرمایا کہ لجنہ کا فرض ہے اور ان کا آرام حرام ہو جانا چاہئے جب تک اپنی سب بچیوں کو اس طرح سورہ فاتحہ نہ پڑھا دیں جس طرح اس پڑھا رہا ہوں۔

اس کے بعد بعض بچیوں نے سوالات کئے۔ ایک سوال یہ تھا کہ قرآن کریم نے یہود و نصاریٰ سے دوستی کرنے سے منع فرمایا ہے اس کی کیا وضاحت ہے؟ حضور ایدہ اللہ نے بعض دیگر آیات قرآنیہ کے حوالہ سے جو اس کی وضاحت کرتی ہیں تفصیلاً سے انہیں جواب سنبھایا۔ بعض دیگر سوالات یہ تھے۔

- ☆ لوئے احمدیت پر جو سوہو، ج، چاند، منارہ اور لیکچرس وغیرہ ہیں یہ کیا خاص مفہوم رکھتی ہیں؟
- ☆ لاد مذہب لوگوں کا کھانا کھانے کے متعلق اسلامی تعلیم کیا ہے؟
- ☆ مغربی ممالک میں لکھا جاتا ہے کہ بچوں کی تربیت نہ زیادہ سختی سے کرنی چاہئے نہ حد سے زیادہ نرمی سے لیکن بعض اسلامی ممالک میں عملاً تربیت میں سختی برتی جاتی ہے۔

حضور نے اس سوال کے جواب میں فرمایا کہ جس بات کا یورپین کو آج علم ہو رہا ہے قرآن کریم نے ۱۳۰۰ سال پہلے سے یہی تعلیم دی ہے۔ اور رحم کے ساتھ تربیت کا حکم ہے چنانچہ ایسے بچے جن کی تربیت رحم کے ساتھ ہوتی ہے وہ جب بڑے ہوتے ہیں تو قرآن کریم سے پتہ چلتا ہے کہ وہ اپنے والدین کے لئے دعا کرتے ہیں کہ "رب ارحمہم لکم ارحمہم فیضاً" اے میرے رب ان پر رحم فرما جس طرح انہوں نے میرے بچپن میں میری رحم کے ساتھ تربیت کی تھی۔ حضور نے فرمایا کہ پھر بعض سختیاں بھی بیمار اور رحم کی وجہ سے ہوتی ہیں مثلاً کوئی بچہ چھری سے زخم لگانے لگا ہو یا کسی آگ میں کودنے کی کوشش کرے تو ماں باپ اسے سختی سے روکتے ہیں۔ یہ سختی رحم کی وجہ سے ہے۔

☆ ایک بچی نے سوال کیا کہ جب سکول میں کلاس چند دن کے لئے سیر پر کسی جگہ جاتی ہیں تو ہم اس کلاس کے ساتھ کیوں نہیں جاسکتے؟ حضور نے فرمایا کہ اس بارہ میں کوئی عمومی فیصلہ نہیں دیا جاسکتا۔ یہاں کا معاشرہ بہت خراب ہو چکا ہے۔ اس لئے موقع محل کے مطابق حالات کو دیکھ کر عقل، حکمت اور توازن کے ساتھ فیصلہ کرنا چاہئے۔

اس مجلس سوال و جواب کے اختتام پر حضور ایدہ اللہ نے ریسرچ سیل کی ممبرات سے ملاقات کی اور مختلف امور سے متعلق ان کی رپورٹس سنیں اور ضروری ہدایات و رہنمائی سے نوازا۔

بوزینین و البانین مہمانوں کے ساتھ مجلس سوال و جواب

۱۹ مئی کو ہی شام ساڑھے پانچ بجے مسجد بیت الرشید سے ملحقہ وسیع ہال میں بوزینین اور البانین مہمانوں کے ساتھ ایک نشست ہوئی جس میں کثیر تعداد میں آنے والے مہمانوں کے سوالات کے جواب حضور ایدہ اللہ تعالیٰ نے ارشاد فرمائے جن کا ساتھ ساتھ بوزینین اور البانین زبانوں میں ترجمہ بھی پیش کیا جاتا رہا۔ اجلاس کا آغاز تلاوت قرآن کریم سے ہوا جس کے بوزینین و البانین زبانوں میں ترجمہ کے بعد چند ایک بوزینین و البانین نظمیں پڑھی گئیں اور پھر سوال و جواب کے سلسلہ کا آغاز ہوا۔ چند اہم سوالات یہ تھے۔

- ☆ دجال کون ہے، یا جوج ماجوج کون ہیں اور کون انہیں تباہ کرے گا؟
- ☆ اگر حضرت امام ممدیؑ بچے ہیں تو لوگ انہیں قبول کیوں نہیں کرتے؟
- ☆ کیا احمدیوں اور دوسرے مسلمانوں کی نمازوں میں فرق ہے؟
- ☆ غیر احمدی مسلمان یہ پراپیگنڈہ کرتے ہیں کہ احمدی رسول اللہ صلی اللہ علیہ وسلم کو آخری نبی نہیں سمجھتے۔ کیا یہ درست ہے؟
- ☆ سورہ البقرہ میں ہے کہ "لا تشرؤا باآبائی ثننا فعدلا" تم میری آیات کے بدلہ تھوڑی قیمت نہ لو۔ پھر جو لوگ قرآن چھاپ کر بیچتے ہیں کیا یہ اس آیت کے خلاف نہیں؟
- ☆ اگر کوئی حدیث قرآن کے مخالف نظر آئے تو کیا کیا جائے۔ کس کو ترجیح دی جائے؟
- ☆ میں نے ایک کتاب میں پڑھا ہے کہ اللہ تعالیٰ کے ۹۹ اسماء ہیں۔ ان اسماء کی تشریح اور وضاحت؟
- ☆ امام ممدیؑ کی صداقت اور آپ کی آمد کے نشانات کیا بیان ہوئے ہیں؟

یہ دلچسپ مجلس قریباً دو گھنٹے تک جاری رہی۔ اس کے آخر پر اجتماعی بیعت کی تقریب ہوئی جس میں بہت سے بوزینین اور البانین نے حضور ایدہ اللہ کے ہاتھ پر بیعت کر کے جماعت احمدیہ میں شمولیت کی سعادت حاصل کی۔ بیعت کے اختتام پر حضور نے اجتماعی دعا کروائی۔

(رپورٹ: ابو لیبیب)

(باقی آئندہ انشاء اللہ)

حضرت مسیح موعود علیہ السلام فرماتے ہیں:
 "کیا ہی خوش قسمت وہ لوگ ہیں جو اپنے دلوں کو صاف کرتے ہیں اور اپنے دلوں کو ہر ایک آلودگی سے پاک کر لیتے ہیں اور اپنے خدا سے وفاداری کا عہد باندھتے ہیں کیونکہ وہ ہرگز ضائع نہیں کئے جائیں گے۔"

انکے بیٹے مظہر احمد صاحب پھر روپے اعانت بدر دیتے ہوئے موصوف کی صحت و تندرستی، درازی عمر اور کاروبار میں برکت کے لئے درخواست دعا کرتے ہیں۔

فوزیہ بشر منڈا سگر (ہیلی کرنا لگ)

ضروری اعلان

دہلی۔ بمبئی۔ کلکتہ۔ اور مدلاس کے مشن ہاؤسز میں ہندوستان اور بیرون ہند کی جماعتوں سے احباب وقتاً فوقتاً اپنی ذاتی ضروریات کے لئے آتے رہتے ہیں اور حسب ضرورت مشن میں قیام کرنے کی درخواست کرتے ہیں: ایسے احباب کے لئے اعلان کیا جاتا ہے کہ:

۱- مقامی امیر/صدر جماعت کی تصدیقی و تعارفی جٹھی ماتھ لانا ضروری ہوگا اس کے بغیر کسی کو مشن میں قیام کرنے کی اجازت نہ ہوگی۔

۲- حسب گنجائش جگہ فراہم کی جاسکے گی اور سوائے استثنائی حالات کے ایک ہفتہ سے زیادہ قیام کی سہولت نہیں دی جاسکتی جس کا مقامی عہدیداران حالات کا جائز لے کر فیصلہ کریں گے۔ علیحدہ کمرہ اور لمبے قیام کے مطالب پر عہدیداران سے اصرار نہ فرمائیں

۳- مشن ہاؤسز میں قیام کے دوران نماز باجماعت اور اس کے تقدس اور صفائی وغیرہ کا ہر طرح خیال رکھا جائے اور جماعتی روایات کے خلاف کوئی کام نہ کیا جائے۔

۴- بعض مہمانان کرام جو مشن کے اخراجات کے سلسلہ میں اپنی خوشی سے نقدی وغیرہ کی صورت میں عطیہ دیتے ہیں ان سے درخواست ہے کہ مقامی عہدیداران کو باختر رسید تالیف دیا کریں کیوں کہ انہیں ہدایت کی گئی ہے کہ آمد و خرچ کا باقاعدہ حساب رکھا کریں۔ اسی طرح بعض غیر ملکی مہمانان کرام مشن میں بعض زائد سہولتوں کے مہیا کرنے کی خواہش کا اظہار کرتے ہیں مثلاً یہ کہ ہم کمروں میں AIR COOLER یا ائر کنڈیشنر لگوانا چاہتے ہیں ایسے مہمانوں سے گزارش ہے کہ وہ ایسے کاربیر کے لئے سیدنا حضورؐ اور ایدہ اللہ سے منظوری حاصل کر لیا کریں۔

(ناظر دعوت و تبلیغ قادیان)

تحریک جدید

ارشادات سیدنا حضرت مصلح موعود رضی اللہ عنہ

(۱) جنہوں نے اپنی آمدنی کے مطابق چندے نہیں لکھوائے ان کو بھی توجہ دلانا ہوں کہ وہ اپنے چندے اپنی آمدنی کے مطابق کریں۔

(۲) یہ تحریک (جدید) کسی خاص گروہ سے مختص نہیں بلکہ ہر احمدی کا فرض ہے کہ وہ اس میں حصہ لے جو احمدی اس تحریک میں حصہ نہیں لے گا ہم اسے احمدیت میں کمزور سمجھیں گے کیونکہ جس شخص کے دل میں یہ خواہش نہیں کہ دین حق کی خدمت اور احمدیت کی اشاعت کے لئے کچھ خرچ کرے اس کا احمدیت کا قبول کرنا محض بے کار ہے۔ ہر شخص کا فرض ہے کہ وہ اس تحریک میں حصہ لے اور احمدیت کی جڑوں کو مضبوط کرے (بحوالہ روزنامہ الفضل، ۱۲ اپریل ۱۹۹۶ء)

(دکیل اعلیٰ تحریک جدید قادیان)

نصاب واقفین نو

شعبہ وقف نو قادیان نے نصاب واقفین نو طبع کروا کر شائع کیا ہے جس کا ہر وقف نو بچے کے والدین کے پاس ہونا ضروری ہے تاکہ اس کے مطابق تعلیم و تربیت کا انتظام ہو سکے۔ کتاب کی قیمت (پانچ روپے) ہے احباب کی طرف سے آرڈر آنے پر دفتر ہذا یہ کتاب روانہ کرے گا۔

(نیشنل میگزین وقف نو بھارت)

درخواست دعا

(۱) مکرم سید ناصر احمد صاحب احمدی آف بھینشور لکھتے ہیں کہ چند روز قبل خاکسار کی اہلیہ نے ایک مندر خواب دیکھی تھی جس کی وجہ سے وہ پریشان ہیں موصوف ۵۰ روپیہ صدقہ دیتے ہوئے درخواست دعا کرتے ہیں کہ اللہ تعالیٰ انہیں نیران کے اہل و عیال کو بہر شر اور بلا سے محفوظ رکھے۔ (منیجر بدر)

(۲) میرے بڑے بھائی مکرم آدم خان صاحب صدر جماعت احمدیہ نرگاؤں ایک عرصہ سے بیمار چلے آ رہے ہیں ان کی شفا کے لئے دعا جلد نیر خاکسار کے بچوں کی دینی و دنیوی ترقی کے لئے درخواست دعا ہے۔

اعانت بدر ۲۰ روپے (اسلام خان نرگاؤں)

(۳) مکرم محمد صادق صاحب صدر جماعت احمدیہ جڑپورہ ایک کام کے سلسلہ میں LONA پر بازار جا رہے تھے سواری سے ٹکرا کر گر گئے جس کی وجہ سے پیر کی ہڈی ٹوٹ گئی زیادہ خون بہہ جانے سے کمزور ہو گئے ہیں

لجنہ اماء اللہ آندھرا پردیش کا زونل اجتماع

۱۳ و ۱۴ جنوری کو احمدیہ جوہلی ہال حیدرآباد میں لجنہ اماء اللہ حیدرآباد نے صوبہ آندھرا پردیش کا پہلا ناصرت و لجنہ کا مشترکہ صوبائی اجتماع منعقد کیا جس میں حیدرآباد کے دس حلقے اور جڑپورہ چندہ پورہ کا ماریڈی اور ظہیرآباد کی نمائندگی ہوئی۔ جوہلی ہال کو نہایت خوبصورتی کے ساتھ سجایا گیا تھا۔ سبھی علمی مقابلات بہت ہی عمدہ طریق پر ہوئے مہمانوں کے قیام و طعام کا بہترین انتظام کیا گیا یوزیشن لینے والیوں کو انعام دیا گیا۔

(امتہ النعیم بشیر صدر لجنہ اماء اللہ حیدرآباد)

جلہ سالانہ کیرنگ

مکرم مولوی سید حکیم الدین صاحب مبلغ سلسلہ اطلاع دیتے ہیں کہ ۳۹، ۳۸، ۳۷، ۳۶ مارچ کو جماعت احمدیہ کیرنگ کا بتیسواں دوروزہ جلہ سالانہ نہایت کامیابی و شان و شوکت سے منعقد ہوا۔ اس جلسہ میں محترم مولانا محمد کرم الدین صاحب شاہد ہیڈ ماسٹر مدرسہ احمدیہ قادیان، محترم مولانا محمد عمر صاحب انچارج مبلغ کیرنگ اور محترم مولانا غلام نبی صاحب نیاز انچارج مبلغ صوبہ کشمیر بطور مرکزی نمائندگان شریک ہوئے، انھار خدمت لجنہ اطفال و ناصرت نے بڑی محنت و خلوص سے جلسہ کی ڈیوٹی سرانجام دی قیام و طعام کا انتظام کیا گیا اڑیسہ کی ۱۷ جماعتوں سے ۲۶۰ سے زائد احمدی مردوزن اور چالیس کے قریب غیر احمدی وغیر مسلم دوستوں نے شرکت کی۔ مقامی اخبارات نے وسیع پیمانہ پر جلسہ کی تشہیر و خبروں کو شائع کیا۔ ریڈیو ٹی۔وی میں بھی جلسہ کی خبریں نشر ہوئیں۔

جلہ پروگرام بہت ہی عمدہ رنگ میں انجام پزیر ہوئے۔ جلسہ میں جن مقررین نے تقاریر کی ان کے نام یہ ہیں۔ مکرم مولانا محمد کریم الدین صاحب شاہد، مکرم مولانا محمد عمر صاحب، مکرم مولانا غلام نبی صاحب نیاز مکرم ڈاکٹر عبدالباسط خان صاحب صوبائی امیر اڑیسہ، مکرم مولانا شیخ عبدالحمیم صاحب انچارج مبلغ اڑیسہ، مکرم مولوی محمد اسماعیل خان صاحب، مکرم مولوی محمد مصلح الدین سعیدی صاحب، مکرم مولوی شمس الحق خان صاحب، مکرم مولوی سید قیام الدین صاحب برقی، مکرم مولوی سید آفتاب احمد خان صاحب، اور خاکسار سید حکیم الدین احمد۔ اللہ تعالیٰ سبھی مقررین کو جزائے خیر عطا فرمائے۔ اسی طرح جن دوستوں نے دوسرے پروگراموں میں حصہ لیا اور جلسہ کو کامیاب بنانے میں تعاون کیا ان سب کے لئے درخواست دعا ہے۔ اللہ تعالیٰ سب کی خدمات قبول فرمائے (امین)

اعلان گمشدگی

مکرم میاں جمال محمد صاحب صدر جماعت احمدیہ راڈ ٹکیلا کے چھوٹے بیٹے میاں حلیم محمد صاحب راڈ ٹکیلا سے لاپتہ ہو گئے ہیں ان کی عمر ۲۰ سال ہے اور اچھی طرح بات سمیٹ نہیں کر سکتے انکے گھر والے بہت پریشان ہیں احباب کرام سے درخواست ہے کہ اس کے ملنے کے لئے بھی دعا کریں اور اگر کسی صاحب کو ان کے بارہ میں کچھ پتہ ہو تو اطلاع دیں۔ اسی طرح خاکسار اپنے اور اہل و عیال کے لئے نیز واقف نو پوتے کی صحت و تندرستی اور دینی و دنیوی ترقیات کے لئے درخواست دعا کرتا ہے۔

(احمد نور خاں محلہ دارالفضل کیرنگ ضلع خوردہ اڑیسہ)

اعلان

سیدنا حضور انور ایدہ اللہ بنصرہ العزیز نے نور الدین انور ابن مکرم مولوی عبدالقادر صاحب دہلی درویش قادیان اور محبوب احمد ابن مکرم مستری منظور احمد صاحب درویش قادیان کو اخراج از نظام جماعت کی سزا دی ہے احباب مطلع رہیں۔ (ناظر امور عامہ قادیان)

خدا تعالیٰ کی سچی محبت اور اس کا وصال ہی سچی راحت اور حقیقی آرام ہے

(حضرت ابی سلاطینہ امیہ)

ارشاد نبوی

الذَّيْنِ النَّصِيحَةِ
(دین کا خلاصہ خیر خواہی ہے)(منجانب) —
رکن جماعت احمدیہ بمبئی

ہفت روزہ بدر میں اشتہار دے

کراچی تجارت کو فروغ دیں

ارشاد حضرت مسیح موعودؑ

یاد رکھو تمہارا نام انصار اللہ ہے یعنی اللہ تعالیٰ کے مددگار۔ گویا تمہیں اللہ تعالیٰ کے نام کی طرف منسوب کیا گیا ہے اور اللہ تعالیٰ انبی اور ابدی ہے اس لئے تم کو بھی کوشش کرنی چاہیے کہ ابدیت کے مظہر ہو جاؤ۔ تم اپنے انصار ہونے کی علامت یعنی خلافت کو ہمیشہ ہمیش کے لئے قائم رکھتے چلے جاؤ اور کوشش کرو کہ یہ کام نسل بعد نسل چلتا چلا جائے۔

(الفضل ۲۳ مارچ ۱۹۵۷ء)



تبلیغ مسیح موعودؑ

کیف نظر ہیں بار ثمر سے جھی ہوئی
شاخیں تمام تیرے درخت وجود کی
اک روز اپنی راہ پہ تنہا رواں تھا تو
اب کارواں ترا ہے اور منزل نئی نئی
جس سرزیم کا نام کوئی جانتا نہ تھا
وہ بھی ہجوم خلق سے ارض حرم بنی
پوری ہوئی وہ بات جو تو نے کھی ہمیں
جب تو گیا تو دوسری قدرت بھی آگئی
پہنچی وہاں وہاں تری نے کی حسین لے
رقصاں جہاں جہاں نظر آتی ہے زندگی
خواب گراں سے جاگ اٹھا ایشیا تمام
ہر سو اک انقلاب کی ایسی ہوا چلی
پیر کلیسیا سے ہے یورپ گریپا
پہنچے ترے فقیر وہاں بھی گلی گلی
تاریکیوں کو چیر کے ابھری ہے صبح نو
ارض بلال سے بھی آواز اذان اٹھی
جو بات تیری قوم کے کانوں پہ تھی گراں
وہ بات اب زمیں کے کناروں نے بھی سنی
(عبدالمنان ناہید)


طالبان دعا :-

AUTO TRADERS

16 بینگلور لین کلکتہ - 700001

فون نمبر :-

2430794 2481652 2485222



خالص اور معیاری زیورات کامرکز

الرحیم جیولرز

پروپرائیٹرز :-

نور شید کلاتھ مارکیٹ - حیدری
نارتھ ناظم آباد - کراچی - فون - 629443

سید شوکت علی اینڈ سنز

بقیہ :- خلاصہ خطبہ جمعہ

حضور نے فرمایا کہ اللہ تعالیٰ کی غلامی ہر دوسری غلامی سے انسان کو آزاد کر دیتی ہے۔ اور اللہ کی غلامی میں آسے والے کی ہر بات میں ایک بلا دیتی پیدا ہوتی ہے کیونکہ اللہ کی رضا میں ایک طاقت ہے اور اللہ کی رضا ایک چٹائی کا نام ہے۔

حضور نے فرمایا کہ حقیقی عدل اللہ کے قصہ کے بغیر پیدا ہوا ممکن ہی نہیں۔ کئی دنیا کی طاقت عدل پر قائم نہیں ہو سکتی اگر خدا کے حضور اس کی گردن جھکی ہوئی نہ ہو۔ اللہ کے تعلق میں دو باتیں ہیں اس کی محبت اور اس کا خوف۔ اور اس کی محبت اور خوف میں توازن ہے جس کے نتیجے میں نیک پیدا ہوتا ہے۔ انسانی زندگی کا ڈھنگ بھی خدا کی محبت یا خدا کے خوف سے باہر ہو جائے وہاں وہ عدل سے باہر ہو جاتا ہے۔ حضور نے فرمایا کہ اللہ نے ہر روز زندگی کی مختلف مثالیں دے کر عدل کے مضمون کی گہرائی اور لطافت کو احباب کے سامنے بیان فرمایا اور عدل کے مختلف پسوزوں کو کھولا اور عدل اور احسان کے باہمی تعلق کو بھی بیان فرمایا۔

حضور نے فرمایا کہ نظام جماعت میں عدل کے تقاضے بھی بعض اوقات باریک ہو جاتے ہیں۔ حضور نے فرمایا کہ نظام جماعت قانون قدرت کی مثال ہے۔ جیسے قانون قدرت آپ کی بقا کے لئے لازم ہے اور اس نظام جماعت میں آپ کی روحانی بقا کے لئے لازم ہے۔ آپ اگر نظام جماعت کے ساتھ عدل کا معاملہ کریں گے اور اس عدل کے تمام تقاضے پورے کریں گے تو آپ کو آزادی اور چین اور طمانیت کے سانس نصیب ہوتے۔ حضور نے فرمایا کہ وہ لوگ جو امراء سے بدتمیزیاں کرتے ہیں۔ امراء کے خلاف سر اٹھاتے ہیں ان لوگوں کو مذہب کی انصاف یا کبھی پتہ نہیں اور نظام جماعت سے عدل کا یہ فقدان ہے جس کی طرف میں آپ کو متوجہ کرنا ہوں۔ حضور نے مذکورہ کا بھی خصوصیت سے ذکر فرمایا کہ وہاں بھی یہ بیماری ہے کہ جو بھی امیر مقرر کیا جائے اس میں نقص نکالتے ہیں اور اس سے بدتمیزی کرتے ہیں۔ حضور نے قرآنی آیات اور حضرت اقدس محمد رسول اللہ صلی اللہ علیہ وسلم کے مبارک ارشادات کے حوالے سے امیر کے مقام اور اس کی اطاعت کی طرف توجہ دلائی اور فرمایا کہ کسی کو یہ حق نہیں ہے کہ وہ نظام کے قائم کردہ امیر سے بدتمیزی کا معاملہ کرے۔ حضور نے فرمایا کہ وہ لوگ جو امیر سے بدتمیزی کرتے ہیں وہ پھر نظام جماعت کو بھی اعتراضات کا نشانہ بناتے ہیں۔

حضور نے فرمایا کہ عدل ہی میں ہماری زندگی ہے اور عدل ہی کے نتیجے میں امیر پیدا ہوتا ہے اور صاحب امر سے عدل کا لازم ہے۔ جو لوگ سچے دل سے خدا تعالیٰ کے قائم کردہ امر کے سامنے سر جھکاتے ہیں اللہ تعالیٰ بھی ان کا کوئی نقصان نہیں ہونے دیتا۔ حضور نے فرمایا کہ اس سے پہلے بھی میں عدل کے موضوع پر کئی خطاب کر چکا ہوں لیکن ابھی تو میں نے آپ کو اس کا ہزارواں حصہ بھی نہیں بتایا جو خدا تعالیٰ نے مجھے عدل کے مضمون کو سمجھنے کی توفیق بخشی ہے۔ حضور نے فرمایا کہ آپ بھی ان باتوں پر غور کیا کریں۔ عدل کے مضمون کو آپ جتنا سمجھیں گے جتنا اس کا عرفان حاصل ہوگا اتنا ہی آپ کو عدل کرنے کی توفیق ملے گی۔ نظام عدل ہی سے ہماری زندگی اور تمام ترقیاں وابستہ ہیں۔ اللہ ہمیں اس کو قائم رکھے اور اس کی وفا کے تمام تقاضوں کو پورا کرنے کی توفیق عطا فرمائے۔

کتابیں پڑھنے کے بعد لائبریری کو بھیج دیں

حضرت خلیفۃ المسیح الثالث رحمہ اللہ تعالیٰ نے فرمایا:

”افراد سے میں یہ کہوں گا کہ آپ اپنی زندگی میں (اور آپ سے میری مراد وہ دوست ہیں جنہیں علم کا شوق ہے اور کتابیں خریدتے ہیں) بہت سی کتب ایسی بھی خریدتے ہیں کہ جب پڑھ لیتے ہیں تو ان میں آپ کو کوئی دلچسپی باقی نہیں رہتی۔ پس ایسے دوستوں کو سوچنا چاہئے کہ ایسی کتاب میں ایک ہزار دوسرے آدمیوں کو دلچسپی ہو سکتی ہے۔ اس واسطے وہ ایسی کتب (خلافت) لائبریری میں بھیج دیں۔ ان کا اپنا شوق تو پورا ہو گیا۔“

اگر ہماری ساری جماعت اس طرف توجہ کرے اور ساری جماعت سے مراد پاکستان کی جماعت نہیں بلکہ ساری دنیا کی جماعتیں مراد ہیں جن میں کروڑ ڈیڑھ کروڑ سے بھی شاید زیادہ افراد ہوں۔ پس اگر دوست توجہ کریں تو ہمیں سال میں ایک لاکھ کتابیں آسانی سے مل سکتی ہیں۔ (روزنامہ الفضل ۲ مئی ۱۹۹۱ء)

STAR CHAPPALS

PH :- 543105

WHOLE SELLERS OF HIGH QUALITY LEATHER
& RUBBER CHAPPALS105 / 661, OPP, BLOCK NO - 7 FAHIMABAD COLONY,
KANPUR - 1 - PIN 208001